

بِسْمِ اللَّهِ الرَّحْمَنِ الرَّحِيمِ

مون کان تہ جيڪي ٿي سگهيو اصلاح جي
ڪوشش ڪريان ٿو تہ منهنجي توفيق
الله جي نبي طرف کان آهي

سلسليوار دادو

الإصلاح

MARCH
2015

جُمَادِي الْأُولَى
١٤٣٦ هـ

- ➡ مکتوبات امام رباني
- ➡ مرشد کامل جو سچو عاشق
- ➡ سارو ٿيون (فقير نالي مٺو)
- ➡ جيري جون بيماريون
- ➡ ڪاڪ چڙهي ويا ڪُنڊ تي!
- ➡ رجسٽريشن براءِ وفود
- ➡ جديد علوم ۽ علماء ڪرام

الإصلاح پبليڪيشن دادو

نعت رسول مقبول ﷺ

آخوند محمد صالح پيرزادو / کنديارو

مصطفى محبوب تان جان به قربان آ
جان مال سارو اهل و عيال به قربان آ
ڪيو جنهن پيارو جي ڪجهه محمد کان
ڪري سو ڪيتري جو عبادت زيان آ
جائو ڄام مڪي ۾ جڏ مرڃا سد مرڃا
ٿيو روشن سنسار سارو سيد سچي جي نور سان آ
قائم ٿي ڪائنات سچي ان جي ڪري
قسم جنهن جو قرآن ۾ ڪنڀو خلق ٺهڻ آ
آ اسم عربيءَ جو جنت جي ديوارن تي چٽيل
راضي ان جي ڪري آدم تي ٿيو رحمٰن آ
ڪيئون عبادت الله جي ثنا مٺي منار جي
جو ڪيو شان اعلى اُتم سهڻي سردار جو الله آ
پڙهون درود و سلام سدا سرور مٿان
بڻيو حق اهو ئي اسان تي وڏي ۾ وڏو آ
ٿيون نيڪ ”صالح“ مدنيءَ جي غلامن جا غلام
عاشقانِ رسول (ﷺ) جي رب کان دعا بار بار آ



بِسْمِ اللَّهِ الرَّحْمَنِ الرَّحِيمِ اِن اُرِيدُ اِلَّا الْاِصْلَاحَ مَا اسْتَطَعْتُ

Sequential

سلسليوار

AL-ISLAH

الاصلاح

DADU

دادو

شمارو پندرھون: جمادي الاول 1436ھ بمطابق مارچ 2015 ع قیمت: 30 روپيا

مدظلہ
العلی
سیدي
مرشدی
حضرت سچن سائين
سچن سائين

نعمت الله قريشي
عبدالله کوکر

ايڊيٽر

سب ايڊيٽر

سرڪيوليشن مئنيجر: محمد بخش جوڻيجو

پائهن پيلي: غلام مرتضيٰ چنڱ، ذوالفقار جوڻيجو،

قاضي مشهود احمد قريشي، غلام نبي ميمڻ

زير نگراني

حضرت صاحبزاده سائين

محمد جعفر صادق طاهر

چيف ايڊيٽر

حضرت علامه حبيب الرحمن گبول طاهري

سلسلہ

- 36 جديد علوم ۽ علماء ڪرام
- 40 معراج مصطفيٰ
- 42 ڪاڪ چڙي ويا گنڊ ۾
- 50 الاصلاح اوڀن فورم
- 52 سچن جا سنيها
- 53 خبر نامو
- 62 ننڍڙا اديب
- 63 انعامي مقابلو

- 2 مدير اعليٰ جي قلم مان
- 6 درس قرآن
- 9 درس حديث
- 12 مڪتوبات امام رباني
- 23 رجسٽريشن براءِ وفد
- 25 مرشد ڪامل جو سچو عاشق
- 27 جيري جون بيماريون
- 33 ساروڻيون (عبدالغفار شر)

وفا شر طاهري الاصلاح درگاه الله آباد شريف، ڪنڊيارو ضلع

نوشهروفيروز موبائيل نمبر: 0305-3416660

alislahdadu@gmail.com

مواد مرڪلڙ

لاءِ ايڊريس:

ڪمپيوٽر ڪمپوزنگ: وفا شر، ڪمپيوٽر لي آئوٽ ۽ ٽائيل ڊيزائين: مسعود علي ڀٽي



حضرت پير منا سائين ۽ سندن مرشد
حضرت پير قريشي قدس سرهما



حضرت پير منا سائين اهڙي نموني سندن مرشد شيخ المشائخ حضرت پير فضل علي قريشي مسكين پوري توڙي انهن جا مشائخ سڀ جو سڀ عاشق رسول عارف بالله، اهل السنة والجماعة جا برڪ عالم دين ٿي گذريا آهن، انهن ۾ ڪو به جاهل يا رسمي پير نه رهيو آهي، حضرت پير قريشي رحمۃ الله عليه تبليغ دين جي سلسلي ۾ گهڻو حريص هوندا هيا، ڇا عالم ڇا جاهل جيڪو مليو، جتي مليو ان کي تبليغ ڪندا هيا. عالمن جي اصلاح ۽ ستاري جو ته ڪين گهڻو اونو هوندو هيو، جيئن اهي الله في الله دين جي خدمت ڪن ۽ شريعت و سنة تي پوري طرح پاڻ عمل ڪري پوءِ ٻين کي تبليغ ڪن.

انهيءَ سلسلي ۾ پاڻ هڪ ٻه دفعو دارالعلوم ديوبند به تشریف فرما ٿيا هئا، جنهن کي بنياد بنائي ڪن ديوبندي مولوين اهو چوڻ شروع ڪيو ته پاڻ ديوبندي مسلڪ کي پسند ڪندا هيا، وغيره وغيره حالانڪ حقيقت ائين نه آهي.

ان سلسله ۾ حضرت پير منا قدس سره جي مقرب خليفن بقيه السلف حجة الخلف حضرت علامه مفتي عبدالرحمن صاحب الله آبادي دامت برڪاته (جيڪي عالم باعمل انتهائي متقي پرهيزگار انسان آهن) مدير اعلىٰ الاصلاح کي ٻڌايو:

حضرت پير منا عليه الرحمة فرمائيندا هيا ته حضرت پير قريشي سائين تبليغ دين جي سلسلي ۾ شڪاري وانگر حريص هوندا هيا، جتي شڪار نظر آيو اتي پهچي ويندا هيا. برابر پاڻ دارالعلوم ديوبند ويا، پر تبليغي سلسله ۾، نه ڪنهن عقيدت جي بنياد تي ويا، نه پڙهڻ، پڙهائڻ جي لاءِ ويا. پاڻ ديوبند جي متعدد مسجدن ۾ واعظ، نصيحت، تبليغ ڪيائون، اتي نقشبندي طريقي مطابق قلبي ذڪر جو وظيفو سمجهايائون، وڏن مڙين واري تسبيح سان مراقبو ڪرايائون، جنهن دؤران بعض ديوبندي مولوي حضرات ۽ شاگردن کي وجد ۽ جذبا به ٿيا. ڪجهه مولوي صاحبان سندن هٿ تي بيعت ٿي حلقه ارادت ۾ داخل ٿي طريقه عاليه نقشبنديه مان فيضياب به ٿيا. ۽ ٻين مريدن جيان عقيدت ۽ محبت ۾ مست هوندا هيا ۽ لنگر جو ڪم ڪار به ڪندا هيا. جهڙوڪ مولانا عبدالغفور مدني، مولانا نذيراحمد صاحب، حضرت پير منا سائين ٻڌايو ته هڪ دفعه مولانا نذيراحمد صاحب کي وجد ٿيو، بلڪل بي اختيار ٿي حضرت پير قريشي جي چوڌاري چڪر ڏيڻ لڳو ۽ زبان سان چئي پيو ته اڳ ۾ ديوبنديت جو مزو چڪيو هيو، هاڻي عشق جو مزو چڪو ٿا.

هڪ دفعي درگاه مسڪين پور شريف ۾ فقيرن جي وضو ڪرڻ مهل مولانا عبدالغفور مدني هٿ سان نار کي ڦيرائي رهيو هيو ته مٿس وجد طاري ٿي ويو تانته نماز با جماعه ٿي وئي ۽ نماز عصر جو آخري وقت ٿي ويو، خبر پوڻ تي حضرت صاحب جن هڪ ماڻهو موڪليو ته مولانا

صاحب کي وڃي چئو ته فقير سڀ وضو ڪري ويا توهان هلو
هلي نماز پڙهو وقت ٿو قضا ٿئي.

حضرت پير منا سائين جن ٻڌايو ته جڏهن حضرت
پير قريشي قدس سره هندستان جي سفر ۾ حضرت خواجہ
معين الدين اجميري قدس سره جي مزار تي حاضر ٿيا ته مزار
مبارڪ کي چمي ڏنائون، توڙي جو پاڻ ساز سرور ٻڌڻ جا
مخالف هيا، پر بزرگ جي مزار تي سندن طريقي تي عمل
ڪندي حوالي ٻڌائون ۽ قوالن کي پيسا به ڏنائون، مراقبي ۾
حضرت خواجہ اجميري سان ڪشف ۽ حال ۾ ملاقات
ڪيائون، بزرگن کين ڪي نصيحتون، وصيتون به
فرمايائون، جڏهن هندستان کان موٽيا ته لاهور ۾ حضرت داتا
گنج بخش علي هجويري جي مزار تي حاضر ٿيا، ايصال
ثواب ڪيائون، معمول مطابق مراقبه ڪيائون، ۽ مراقبه ۾
ڪافي دير تائين ويٺا رهيا، تانته عصر نماز جو آخري وقت
ٿي ويو، تڪڙا تڪڙا آيا، فقيرن سان گڏجي جماعه سان نماز
پڙهيائون، پوءِ ٻڌايائون ته مراقبه ۾ حضرت داتا سان ملاقات
ٿي، پاڻ پنهنجي ننڍپڻ جي زماني کان وٺي حال احوال ٻڌائڻ
شروع ڪيائون، تفصيلي احوال ٻڌائيندا رهيا، آخر ۾
فرمايائون هاڻي وڃي عصر نماز پڙهو، فقير انتظار ۾ آهن،
اسان جي طرفان به اوهان کي وڌيڪ اهي ئي نصيحتون آهن،
جيڪي حضرت خواجہ معين الدين اجميري قدس سره
فرمايون هيون.

هاڻي ڏسو ته ڪٿي اجمير شريف ۽ ڪٿي لاهور،
وري نصيحتن جي به خبر ته ڪهڙيون نصيحتون ٿيون، وري

نماز عصر ۾ دير جي خبر، معلوم ٿيو ته صاحب مزار بزرگن کي الله تعالیٰ ويجهي پري، زمين تي گهمندڙ توڙي مزارن ۾ آرامي بزرگن جي حال احوال جي به ڄاڻ عطا فرمائي ٿو. قبر وارن کي بي خبر اڻ ڄاڻ، مري مٽي چوڻ جهالت، انهن جي مقامات کان بي خبري آهي.

تمام اهل السنة بالخصوص نقشبندي مجددي فضلي غفاري سڌائڻ وارن کي ان قسم جي عقائد تي ڪاربند رهڻ گهرجي، جيڪي حضرت امام رباني، پير قريشي ۽ پير منا سائين، پير سهڻا سائين قدس سرهم جا هيا ۽ هن وقت حضرت پير سڄڻ سائين مدظلہ جن عقائد جي تبليغ ۽ تلقين ڪن ٿا.

حبيب الرحمن بخشي طاهري

طِبُّ نَبَوِي ﷺ

1. جيڪي ماڻهو ڪاڏي ڪاڻڻ کان اڳ ۾ ٿورڙو لوڻ چڪن ته اهي 30 قسمن جي بيمارين کان نجات حاصل ڪري سگهن ٿا.
2. ڪجور (خارڪ) کي ناشتي وقت استعمال ڪيو تانته توهان جي اندرئين جراثيمن جو خاتمو ٿي سگهي.
3. غم ۾ مبتلا هجو ته کير پي ڇڏيو.
4. زڪام کان نه گهٻرايو، هي اوهان کي جنون کان محفوظ رکندو آهي.
5. ڪلونجي ۾ موت کان سواءِ هر بيماريءَ جي شفا رکيل آهي.
6. اک جو (ڏڪجڻ) انڌي ٿيڻ کان محفوظ رکندو آهي.
7. ڪنگهه ٿيڻ کان فالج جي مرض مان حفاظت رهندي آهي.

تنزيلا مختيار پيرزادو / سکر

درس قرآن خالق ڪائنات جي بندگي

مولانا غلام مجتبیٰ راهو جو طاهري نقشبندي
مدرس جامعہ عربیہ غفاریہ



أَعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ

(سورة البقرة)

ترجمو: اي انسانو! عبادت ڪيو توهان پنهنجي رب جي جنهن توهان کي پيدا ڪيو ۽ انهن کي به جيڪي توهان کان پهريان آهن تان ته توهان پرهيزگار بڻجو.

تفسير: قرآنِ ڪريم جي ان آيت مبارڪه ۾ الله رب العالمين تمام انسان ذات سان خطاب فرمايو آهي يا ايها الناس يعني اي انسانو ۽ حڪم ڏنو آهي ته پنهنجي پاڻهار جي بندگي ڪريو. اعبدوا قرآنِ ڪريم جي هن مبارڪ لفظ جي تفسير ۾ علامه جلال الدين سيوطي رحمة الله عليه تفسير جلالين ۾ لکيو آهي ته وَخُدُوا يعني هيڪڙائي بيان ڪيو توهان. جيڪي. يعني علامه جلال الدين سيوطي رحمة الله عليه عبادت مان مراد توحيد وٺي رهيو آهي ۽ اهو حضرت ابن عباس جي روايت جي مطابق آهي.

قَالَ ابْنُ عَبَّاسٍ كُلُّ مَا وَرَدَ فِي الْقُرْآنِ مِنَ الْعِبَادَةِ فَمَعْنَاهُ التَّوْحِيدُ.

يعني ابن عباس رضي الله عنه فرمايو ته قرآن ڪريم ۾ جتي عبادت جو لفظ آيو آهي ان جي معنيٰ توحيد آهي.

مذڪوره بالا روايت جي مطابق ان آيت مبارڪه ۾ جميع انسان ذات کي توحيد جي دعوت ڏني وئي آهي ۽ ان دعوىٰ توحيد کي ثابت ڪرڻ جي لاءِ ان ئي آيت مبارڪه ۾ دليل انفسي کي قائم ڪيو ويو آهي. ۽ اهو دليل انفسي هي آهي تہ الَّذِي خَلَقَكُمْ وَالَّذِينَ مِنْ قَبْلِكُمْ. يعني ان رب جي توحيد بيان ڪيو جنهن توهان کي ۽ توهان کان پهريان اچڻ وارن کي پيدا ڪيو آهي.

لَعَلَّكُمْ تَتَّقُونَ هنن لفظن سان الله رب العلمين ثمره عبادت بيان ڪيو آهي تہ توهان جڏهن خدا جي عبادت ڪندؤ تہ توهان متقي بنجي ويندؤ ۽ الله جي عبادت جي ڪري خدا جي عذاب کان بچي پوندؤ.

قارئین ڪرام! ان آيت مبارڪه ۾ الله رب العزت انسان ذات کي زندگي جي مقصديت جي طرف توجه ڏياريو آهي جيئن قرآن ڪريم جي ٻي آيت جيڪا سورة ذاريات ۾ آهي ارشاد آهي: وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ يعني مون جنن ۽ انسانن کي پنهنجي عبادت ۽ بندگي لاءِ ئي پيدا ڪيو آهي. بقول شاعر:

حباور پيدا هوئے تيرى وفا کے واسطے
چاند سورج اور ستارے ہیں ضيا کے واسطے
يہ کھتياں سرسبز ہیں تيرى غذا کے واسطے
اے غافل انسان! سارا جہان تيرے ليے
مگر اک تو خدا کے واسطے

اے غافل انسان! سارا جہان تیرے لیے

مگر اِک تو خدا کے واسطے

۽ ان آیتِ مبارکہ ۾ زندگی جي مقصد کي بیان
ڪرڻ کان بعد الله رب العالمين انسان ذات کي نتيجہ عبادت
يعني تقويٰ جي طرف توجہ ڏياريو آهي ته الله رب العالمين
جي بندگي ڪرڻ سان توهان کي تقويٰ نصيب ٿيندي ۽ تقويٰ
وارن سان خدا گڏ هوندو آهي، جيئن قرآن ڪريم ۾ آهي:
وَأَعْلَمُوا أَنَّ اللَّهَ مَعَ الْمُتَّقِينَ. (سورة توبه) ”۽ پڪ ڄاڻو ته الله متقين سان
گڏ آهي.“

۽ صاحبِ تقويٰ ٻانهائي الله رب العالمين جي نظر
۾ سڀ کان وڌيڪ معزز آهن، جيئن ارشادِ ربّاري تعاليٰ آهي:
إِنَّ أَكْرَمَكُمْ عِنْدَ اللَّهِ أَتْقَاكُمْ (الحجرات) يعني بيشڪ توهان سڀني
مان معزز ترين الله وٽ پرهيڙگار ۽ متقي ٻانهو آهي. ۽
حديث مبارڪ ۾ آهي: عَنْ أَبِي هُرَيْرَةَ رَضِيَ اللَّهُ عَنْهُ قَالَ قِيلَ يَا رَسُولَ اللَّهِ مَنْ
أَكْرَهُ النَّاسُ قَالَ أَتْقَاهُمْ. (رياض الصالحين ص 51).

حضرت ابوهريره رضي الله تعالى عنه کان روايت
آهي ته حضور ﷺ کان دريافت ڪيو ويو يارسول الله ماڻهن
مان سڀ کان وڌيڪ عزت وارو ڪير آهي؟ پاڻ فرمايائون ته
اتقاهم يعني جيڪو انهن مان سڀ کان وڌيڪ پرهيڙگار ۽



مريض جي عيادت ڪرڻ جي فضيلت

درس
حديث

مولانا حافظ محمد رفيق مينگل طاهري مدرس جامعہ عربیہ غفاريہ

حديث: عَنْ ثَوْبَانَ مَوْلَى رَسُولِ اللَّهِ ﷺ قَالَ مَنْ عَادَ مَرِيضًا لَمْ يَزَلْ فِي حُرْفَةِ الْجَنَّةِ قِيلَ

يَا رَسُولَ اللَّهِ ﷺ وَمَا حُرْفَةُ الْجَنَّةِ قَالَ جَنَّاها (مسلم شريف)

ترجمہ: رسول اللہ ﷺ جن جي غلام حضرت ثوبان رضي الله عنه کان روایت آهي ته حضور نبي ڪريم ﷺ جن فرمايو! جنهن شخص مريض جي عيادت ڪئي اهو هميشه حُرْفَه جنت ۾ رهندو. سندن کان پڇا ڪئي وئي يا رسول الله ﷺ حُرْفَه جنت مان مراد ڇا آهي؟ ته پاڻ ڪريم ﷺ جن فرمايو ته حُرْفَه جنت مان مراد جنت جو باغ آهي.

تشریح: هن حديث مبارڪه ۾ مريض جي عيادت ڪرڻ جي فضيلت بيان ڪئي وئي آهي ته جيڪو شخص مريض جي عيادت (طبع پرسي) ڪندو ته الله عزوجل پنهنجي رحمت سان ان جي مٿان مهرباني فرمائيندو ته جيترو وقت به اهو اتي ويٺل هوندو الله تعاليٰ جي رحمت ان جي مٿان وسندي رهندي. ان ڪري حديث شريف ۾ ٻڌايو ويو ته اهو شخص جنت جي باغن ۾ موجود هوندو، يعني ان جي مٿان مهرباني ٿيندي رهندي. مريض جي طبع پرسي ڪرڻ سان مريض جو حوصلو بلند ٿيندو آهي، ان ڪري مريض جي عيادت ڪرڻ وقت ان کي دلاسو ڏجي، ان جي صحتيابي لاءِ دعا گهرجي، تانته ان کي وڌيڪ حوصلو ملي.

هڪ ٻي حديث شريف ۾ حضور نبي ڪريم ﷺ جن ارشاد فرمايو ته: مريض جي عيادت ڪيو، جنازن سان گڏ وڃو

اهي توهان کي آخرت جي ياد ڏياريندا. (الادب المفرد ص 137)

مريض جي عيادت جي باري ۾ هڪ ٻي روايت ۾ آهي حضرت علي المرتضيٰ رضي الله عنه کان روايت آهي ته جيڪو شخص شام جي وقت ڪنهن مريض جي عيادت جي لاءِ ويندو آهي ته ان سان گڏ 70 هزار ملائڪه ويندا آهن جيڪي صبح تائين ان جي لاءِ استغفار ڪندا رهندا آهن ۽ جيڪو شخص صبح جي وقت ڪنهن مريض جي عيادت لاءِ ويندو آهي ته ان سان گڏ 70 هزار فرشتا ويندا آهن جيڪي شام تائين ان جي لاءِ استغفار ڪندا رهندا آهن. (ابوداؤد شريف ج 2، ص 86). عيادت ان اعتبار سان ڪئي وڃي ته اها حضور نبي ڪريم ﷺ جن جي پياري سنت آهي، پاڻ ڪريم ﷺ جن انهن جي به طبع پرسي ڪئي جيڪي سندن سان دشمني رکندا هئا، معلوم ٿيو ته عيادت سنت جي نيت سان ڪئي ويندي ته ان تي اجر ۽ ثواب ملندو. جهڙي طرح حديثن ۾ ان جي فضيلت بيان ڪئي وئي آهي.

عيادت جا آداب:

عيادت جي آداب مان هي به آهي ته مريض وٽ گهڻي دير نه ويهجي جو مريض تنگ ٿي وڃي. جڏهن مريض جي عيادت ڪرڻ وڃي ته ان کي صبر ڪرڻ جي يعني تڪليف تي صبر ڪرڻ جي تلقين ڪري ۽ ان سان تسلي بخش ڳالهيون ڪري. يعني ان کي آتڻ ڏئي. ان جي سامهون اهڙيون ڳالهيون ڪري جنهن سان مريض خوش ٿئي. ان کي اهي حديثون ٻڌائي جن ۾ هي ذڪر آهي ته بيماري جي ڪري گناهه معاف ٿيندا آهن ۽ ان کي توبه ۽ استغفار ڪرڻ جي

تلقين ڪري ۽ الله عزوجل جي ذڪر ڪرڻ لاءِ چوي ۽ حالتِ مرض ۾ نماز پڙهڻ ۽ جيڪي عبادتون ڪرڻ جي اهو طاقت رکي انهن عبادتن جي ڪرڻ جي ان کي تلقين ڪري. ۽ مريض کي هن طرح جو حديثون ٻڌائي. جهڙي طرح حضرت جابر بن عبدالله رضي الله عنه بيان ڪن ٿا ته حضور نبي ڪريم ﷺ جن فرمايو! ته جيڪو مؤمن يا مومنه يا مسلم يا مسلمہ بيمار ٿيندو آهي ته الله تعاليٰ ان بيماري جي ڪري ان جا گناهه مٽائي ڇڏيندو آهي. (مجمع الزوائد ج 2، ص 301)

حضرت حسن بصري رضي الله عنه بيان ڪري ٿو ته حضرت عمران بن حصين رضي الله عنه جن سخت بيمار ٿيا ته اسان ان جي عيادت ڪرڻ وياسين، حسن بصري چيو ته سندن کي ان حالت ۾ ڏسي مون کي ڏاڍو افسوس ٿيو، ته ان تي حضرت عمران بن حصين رضي الله عنه چيو ته ائين نه چئو. الله جو قسم مونکي سڀ کان وڌيڪ اهو پسند آهي جيڪو سڀ کان وڌيڪ الله تعاليٰ کي پسند آهي. الله تعاليٰ فرمايو آهي:

وَمَا أَصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ وَيَعْفُوا عَنْ كَثِيرٍ (سورة شوري: 30)

ترجمه: ۽ توهان کي جيڪا مصيبت پهتي آهي ته اها توهان جي هٿن جي ڪمائي جي سبب پهتي آهي ۽ توهان جي گهڻن ئي گناهن کي اهو معاف ٿو ڪري ڇڏي.

عيادت جي آداب ۾ هيءَ ڳالهه به شامل آهي ته جيڪڏهن مريض غريب هجي ته ان جي علاج جي لاءِ حيثيت آهر ڪجهه پيسا ڏوڪڙ ان کي ڏئي، ۽ جيڪڏهن مريض امير هجي ته ڪاٺ پيئڻ جون شيون طبعيت موافق مثلاً ميوا وغيره کڻي ويجن.

توحيد و جودي ۽ توحيد شهودي



شيخ الحديث والتفسير حضرت علامه مولانا حبيب الرحمن گبول طاهري نقشبدي

خلاصہ: حضرت امام رباني قدس سره هن مکتوب شريف ۾ جيڪو پان ان وقت جي مشهور بزرگ حضرت محمد عليه الرحمه جيڪو شيخ صوفي جي نالي سان مشهور هيو ۽ متجري سو به هيو ڏانهن تحرير فرمايائون، ان ۾ هڪ غلط فهمي جو ازالو ڪرڻ سان گڏوگڏ توحيد و جودي ۽ قرب و معيت الهي جو قدري تفصيل سان ذڪر فرمايو اٿن.
عبارت مکتوب:

ثبتنا الله سبحانه وتعالى علي متابعة سيد المرسلين.

ترجمہ: شال الله سبحانه وتعالى اسان سڀني کي حضور سيد المرسلين عليه وعلى آله وعليهم من الصلوات افضلها ومن التسليمات اڪملها جي تابعداري عطا فرمائي. (آمين)

هڪ شخص جيڪو توهان جي مجلس شريف ۾ حاضر هيو، ان ٻڌايو ته ميان نظام ٿا نيسري جي هڪ مريد ان مجلس ۾ هن فقير (حضرت امام رباني قدس سره) جي باري ۾ ڪجهه ٻڌايو، ۽ چيو ته اهو وحدت وجود جو انڪار ٿو ڪري ان نقل ڪندڙ (مٿين ڳالهه ٻڌائڻ واري) مون کي گذارش ڪئي ته ان باري ۾ جيڪا حقيقت آهي، توهان جي خادمن ڏي لکي موڪليان. جيئن ماڻهو اها ڳالهه اڳتي نه وڌائن ۽ بدگماني ۾ نه پون. جو إِنَّ بَعْضَ الظَّنِّ اِثْمٌ (ڪي گمان گناهه

آهن) ان جي گذارش قبول ڪندي ڪجهه ڪلما لکي اوهان کي تڪليف ڏجي ٿي.

مخدوم، محترم ننڍڀڻ جي زماني کان هن فقير جو عقيدو توحيد (وجودي) وارن جو مشرب رهيو هيو، ۽ هن فقير جو والد بزرگوار (حضرت مخدوم عبدالاحد عليه الرحمه) بظاهر انهيءَ مشرب وارو هيو ۽ بي ڪيفي جي مرتبي ڏانهن پوري طرح باطني نگراني (۽ توجه) حاصل هجڻ باوجود پاڻ هميشه هميشه انهيءَ طريقي (توحيدِي وجودي) ۾ مشغول رهيو.

ابن الفقيه نصف الفقيه (عالم جو پٽ اڌ عالم) چواڻي موجب هن فقير کي علمي لحاظ سان ان مشرب مان گهڻو حصو حاصل ٿيو ۽ ان مان ڏاڍي لذت حاصل ڪيم. تائنه الله سبحانه وتعالىٰ پنهنجي خاص ڪرم سان هدايت جي مرڪز، حقيقت ۽ معرفت کان باخبر، پسندیده دين جي تائيد ڪرڻ واري، اسان جي مرشد ۽ سائين قبله محمد الباقي قدس سره جي خدمت ۾ پهچايو ۽ پاڻ هن فقير کي طريقه عاليه نقشبنديه جي تعليم ڏنائون ۽ هن مسڪين جي حال تي گهڻي توجهه جي مهرباني فرمايائون.

هن طريقه عاليه جي اختيار ڪرڻ کان پوءِ ٿورڙي ئي وقت ۾ توحيد وجودي چٽي نموني معلوم ٿي ۽ ان جي وضاحت ۾ تمام گهڻو واڌارو آيو. ۽ هن مقام جا علوم و معارف گهڻا ظاهر ٿيا ۽ هن مرتبه جي انهن اسرارن مان شايد ئي ڪو راز اهڙو هجي جو رهجي ويو هجي ۽ منهنجي اڳيان واضح نه ٿيو هجي. ۽ حضرت شيخ محي الدين ابن

عربي وارا دقائق معارف (معرفتن جا اونها راز) به جيئن جو تيئن واضح ڪيا ويا ۽ تجلي ذاتي جنهن جو صاحب فصوص (حضرت ابن عربي رحمۃ الله عليه) بيان ڪيو آهي.

۽ پاڻ عروج جي انتها ان کان سواءِ نه ٿا ڄاڻن ۽ ان تجلي جي باري ۾ فرمائن ٿا وَمَا بَعْدَ هَذَا إِلَّا الْعَدَمُ. اَلْمُحْضَرُّ. (هن کان بعد عدم محض کان سواءِ ڪجهه نه آهي) هن فقير کي ان تجلي سان به مشرف فرمايائون. ۽ ان تجلي جا علوم ۽ معارف جن کي شيخ (ابن عربي عليه الرحمة) خاتم الولاية سان مخصوص سمجهن ٿا اهي به تفصيل سان معلوم ٿيا، ۽ ان توحيد (وجودي) ۾ سکر وقت ۽ حال جو غلبو (بي خودي جي ڪيفيت) ان حد تائين پهتي جو ڪجهه عريضن ۾ جيڪي حضرت خواجه (محمد باقي بالله قدس سره) ڏانهن لکيا هي ٻه بيت به لکيا هيم جيڪي سراسر سکر وارا آهن.

رباعي: اے دريغائين شريعت ملتِ اعماي است

ملتِ ماکافري ملتِ ترسائي است۔

افسوس جو هي شريعت نابينن وارو طريقو آهي، اسان جي وات ڪفرن واري ۽ اسان جو طريقو باهه جي پوجارين وارو آهي. ڪفر ۽ ايمان (ٻئي) ان خوبصورت پري جا وار ۽ چهرو آهن، اسان جي وات ۾ ڪفر ۽ ايمان هڪ جهڙا آهن.

۽ اها حالت گهڻو عرصو رهي، مهينن کان وٺي سالن تي وڃي پڄاڻي ڪيائين. اوچتو الله تعاليٰ جي بي انتها مهرباني غيب جي دري مان ظاهر ٿي، ۽ بي چوني وبي چگوني (بي مثل وبي مثال) چهري کي ڍڪيندڙ پردي کي پري اڇليائين.

۽ اڳي وارا علم جن مان اتحاد ۽ وحدة وجود جي خبر پوي پئي اهي ختم ٿيڻ لڳا. احاطه سريان، قرب ۽ معيت ذاتيه جيڪي ان مقام ۾ ظاهر ٿيا هيا اهي لڪي ويا ۽ يقيني طور معلوم ٿيو ته الله جل شانہ کي دنيا سان هنن مذڪوره نسبتن مان ڪا به نسبت ثابت نه آهي.

الله تعالى جو احاطو ۽ قرب علمي آهي، جهڙي نموني اهل حق يعني اهل السنة الله تعالى انهن جي ڪوششن کي قبول فرمائي، وٽ مقرر ۽ ثابت آهي. الله تعالى ڪنهن شيء سان متحد نه آهي، اهو (الله) اهو (الله) تعالى ئي آهي ۽ دنيا دنيا آهي. ان جي پاڪ ذات بي چنون بي چڱو (بي مثل ۽ بي كيفيت) آهي ۽ دنيا چوني ۽ چگوني (مثل ۽ كيفيت) جي داغ سان داغدار (نشان بر) آهي بي چون (بي كيف ذات) کي چون (كيفيت واري) ڪيئن ٿو چئي سگهجي

واجب تبارڪ وتعالى کي ممڪن جو عين نٿو چئي سگهجي، قديم هرگز حادث (نئين پيدا ٿيل) جو عين ٿي نٿو سگهي، ممتنع العدم (جيڪا ذات ڪڏهن به ختم ٿيڻ واري ناهي) جائز العدم (جيڪو ختم ٿي سگهي) جو عين ٿي نٿو سگهي، حقيقتن جو انقلاب (انهن ۾ تبديلي) عقلي ۽ شرعي طور محال آهي، انهن مان هڪڙي کي ٻئي تي حمل ڪرڻ (هڪڙي جي ثبوت مان ٻيو ثابت ڪرڻ) جي صحت اصلي ۽ بنيادي طور ممتنع (ناممڪن) آهي.

هن ڳالهه تي تعجب آهي ته حضرت شيخ ابن عربي ۽ ان جا پوئلڳ الله تعالى جي ذات کي مجهول مطلق چون ٿا ۽

ان کي ڪنهن به حڪم سان محڪوم عليه (جنهن تي ڪو حڪم لڳائجي) نٿا سمجهن، ان سان گڏوگڏ ذاتي احاطه، قرب ۽ معيت ذاتيه به ثابت ڪن ٿا، حالانڪه اهو ئي الله تعاليٰ جي ذات تي حڪم لڳائڻ آهي.

ان ڪري صحيح ڳالهه اها ئي آهي، جيڪا علماءِ اهل السنه بيان فرمائي آهي. يعني قرب علمي ۽ احاطه علمي (مراد آهي).

ان زماني ۾ جيڪي علوم ۽ معارف توحيد وجودي واري مشرب خلاف حاصل ٿيندا هيا فقير گهڻو بي قرار ٿي ويندو هيو، ڇو ته هن توحيد کان مٿاهين ڪا به شيءِ نه ڄاڻندو هوس، ان ڪري عاجزي ۽ نيازي سان هيءُ دعا گهرندو هوس ته اها معرفت هٿان نه وڃي. تانته مقصد جي واٽ ۾ سامهون ايندڙ سمورا حجابات يعني پردا پري ٿي ويا ۽ جيئن جو تيئن حقيقت کلي ظاهر ٿي وئي. ۽ معلوم ٿيو ته عالم (هيءُ دنيا) توڙي جو صفاتي ڪمالات جو آئينو ۽ ظهورات اسماءِ جو جلوه گاهه (مظهر) آهي، پر عين ذات جو مظهر نه آهي ۽ عين اصلي (ذات) جو ظل (پاڇو) نه آهي، جيڪو توحيد وجودي وارن جو مذهب آهي.

هيءُ بحث هڪ مثال سان واضح ٿئي ٿو، مثال طور هڪ ڄاڻندڙ فنن جي ماهر پنهنجي مختلف ڪمالات کي ظاهر ظهور ڪرڻ چاهيو ۽ پنهنجي لکيل خوبين کي واضح ڪرڻ گهريو، جنهن لاءِ ان حروف ۽ آواز ايجاد ڪيا ۽ انهن جي آئينه ۾ (پس پرده) پنهنجا مخفي ڪمالات ظاهر ڪيا ته ان صورت ۾ آئين ته نه چئبو ته اهي حروف ۽ آواز جيڪي انهن مخفي

ڪمالات جي لاءِ آئينو ۽ مظهر آهن، اهي ئي انهن ڪمالات جو عين آهن يا بذات خود انهن ڪمالات کي محيط آهن، يا بالذات ان کان ويجهڙا آهن يا هنن کي معيت ذاتي حاصل آهي... بلڪ انهن جي وچ ۾ دال ۽ مدلول هجڻ واري نسبت آهي (جو هڪ جي ڏسڻ يا ٻڌڻ سان ٻئي جو پتو پوي ٿو).

حروف ۽ آواز انهن ڪمالات تي دلالت ڪن ٿا (ڏس ڏين ٿا) ۽ اهي ڪمالات پنهنجي خالص غير مقيد حالت ۾ موجود آهن، ۽ اهي نسبتون جيڪي ظاهر ٿيون سي وهمي ۽ خيالي آهن، حقيقت ۾ انهن نسبتن مان ڪا به نسبت ثابت نه آهي، پر جيئن ته انهن ڪمالات ۽ انهن حرفن ۽ آوازن ۾ ظاهر ۽ مظهر هجڻ جي ۽ دال مدلول هجڻ جي نسبت آهي، ان ڪري اها مناسبت بعض ماڻهن لاءِ ڪن سببن جي ڪري ان وهمي نسبت حاصل ٿيڻ جو ذريعو ثابت ٿئي ٿي. حالانڪ حقيقت ۾ اهي ڪمالات، انهن سڀني نسبتن کان خالي ۽ پاڪ آهن ۽ اسان جنهن جو بيان ڪيون پيا (خالق ۽ مخلوق ۾ نسبت جي باري ۾) ان ۾ به دال ۽ مدلول، ظاهر ۽ مظهر هجڻ واري تعلق کان سواءِ ٻي ڪا نسبت نه آهي. عالم (دنيا) پنهنجي صانع جل شانہ (ناھيندڙ) جي وجود جي علامت، ۽ ان سبحانہ و تعالیٰ جي اسمائي ۽ صفاتي ڪمالات جي ظاهر ڪرڻ لاءِ مظهر آهي ۽ اهو ئي تعلق ڪن سببن جي ڪري بعض ماڻهن لاءِ وهمي احڪام جو ذريعو بڻجي ٿو. ڪن ماڻهن کي توحيد جي مراقبات جي ڪثرت انهن احڪام (اتحاد عينيت) ڏي آڻيندي آهي، ڇو ته انهن مراقبن جي صورت خيالي قوت ۾ نقش ٿي ويندي آهي ۽ وري ڪن

ماڻهن کي توحيد جو علم ۽ ان جو تڪرار (انهن احڪام سان هڪ قسم جو ذوق ۽ دلچسپي پيدا ڪندو آهي ۽ توحيد جون اهي ٻئي صورتون ڪمزور ۽ (فقط) دائره علم ۾ داخل آهن، انهن جو حال سان ڪو واسطو نه آهي ۽ ڪن ماڻهن لاءِ انهن احڪام جي حاصل ٿيڻ جو سبب محبت جو غلبو آهي. ڇو ته محبوب جي محبت جي علبي جي ڪري محب جي نظر مان محبوب کان سواءِ هر شيءِ هٽي ويندي آهي ۽ اهو محبوب کانسواءِ ٻيو ڪجهه نه ڏسندو آهي ان جو اهو مطلب نه آهي ته محب کان سواءِ ٻيو ڪجهه ڪونهي ڇو ته اها ڳالهه حس ۽ عقل ۽ شريعت جي برخلاف آهي. ڪڏهن ڪڏهن ته اهائي محبت احاطه ۽ ذاتي قرب وارو حڪم لڳائڻ جو سبب بڻبي آهي.

توحيد جو هي قسم اڳ ۾ بيان ڪيل ٻنهي قسمن کان وڌيڪ آهي ۽ دائره حال ۾ داخل آهي، توڙي جو (اهو به) حقيقت حال جي مطابق ۽ شريعت جي موافق نه آهي، شريعت ۽ حقيقت سان ان کي مطابق (ثابت) ڪرڻ به محض تڪلف آهي، جهڙي نموني فلسفين جا بيهوده تڪلفات، جو انهن مان مسلمان فلسفي چاهيندا آهن ته پنهنجي فاسد (غلط) اصولن کي شريعت جي مطابق ڪن، ڪتاب اخوان الصفا ۽ ڪجهه اهڙا (ٻيا ڪتاب) انهيءَ نموني جا آهن.

هن بحث جو خلاصو هي آهي ته ڪشفي خطا جو حڪم به اجتهادي خطا وارو آهي، جو عتاب (ياملامت غلط قرار ڏيڻ) ان کي معاف آهي بلڪ صواب (حق) جي درجن مان هڪ درجو ان جي حق ۾ ثابت آهي. البته انهن ۾ اهو

فرق آهي ته مجتهد جي مقلدن جو حڪم به مجتهد وارو هوندو آهي، خطا ٿي وڃڻ جي صورت ۾ به اهو صواب (سدائي ۽ درستي) جي درجن مان هڪ درجہ جو حقدار آهي برخلاف كشف وارن (صوفياءَ) جي مقلدن جي جو اهي معذور نه آهن ۽ ان ڪري اهي خطا ٿي وڃڻ جي صورت ۾ صواب جي درجہ کان محروم رهن ٿا، ڇو ته الهام ۽ كشف ٻين تي حجت نه آهن. ۽ مجتهد جو قول ٻين تي حجت آهي.

ان ڪري پهرين (كشف وارن بزرگن جي) تقليد خطا جي احتمال هجڻ ڪري درست نه آهي ۽ ٻي (مجتهد شرعي) جي تقليد خطا جي احتمال هجڻ جي صورت ۾ به درست آهي. بلڪ واجب آهي. ۽ بعض سالڪن جو شهود جيڪو تعينات ڪونين (موجودات) جي آئيني ۾ آهي، اهو به مٿي بيان ڪيل احڪام جي قسم مان آهي، ان شهود کي شهود وحدت درڪثرت (گهڻن ۾ هڪ جو مشاهدو ڪرڻ) يا شهود احديت درڪثرت نالو رکيو اٿن، ان ڪري جو واجب تعاليٰ جيڪو بي چون ۽ بي چڱو نه (بي مثل ۽ بي ڪيفيت) آهي اهو چون (مخلوق) جي آئينه ۾ هرگز نٿو سمائجي ۽ چندي (مخلوق) جي پهچ ۾ نٿو اچي لامڪاني، مڪاني ۾ گنجائش نٿو رکي بي چون کي چون جي دائره (جنهن ۾ مخلوق وسي رسي ٿو) کان ٻاهر ڳولڻ گهرجي ۽ لامڪاني کي مڪان کان ٻاهر تلاش ڪرڻ گهرجي، جو ڪجهه به آفاق ۽ نفس ۾ (ٻاهرين دنيا ۽ پنهنجو پاڻ ۾) ڏسجي ٿو، اهو حق تعاليٰ جون علامتون ۽ نشانات آهن.

دائره ولايت جي قطب يعني حضرت خواجه نقشبند

(بهاؤ الدين بخاري) قدس الله تعالى سره الاقدس فرمايو آهي جيڪو ڏٺو ويو، جيڪو ٻڌو ويو ڄاتو ويو، اهو سڀ غير آهي، ڪلمه لا (لااله) جي حقيقت سان ان جي نفي ڪرڻ گهرجي.

درتنگيءَ صورت معنيٰ ڇڳون گنبد - درڪلب گداهان سلطان ڇپ ڪار دارد
صورت پرست غافل معنيٰ ڇپ داند آخر، ڪو باجمال جاناں پنھان ڇپ ڪار دارد

صورت جي تنگ جڳهه ۾ معنيٰ (وسيع معنيٰ) نٿي
سمائجي گداگر جي (تنگ ۽ معمولي) گهر ۾ بادشاهه جو
ڪهڙو ڪم (جو اتي هلي اچي)

صورت جو پوڄاري غافل (انسان) آخر معنيٰ ڪيئن
ڄاڻندو ان کي محبوب جي مخفي جمال سان ڪهڙو ڪم (جو
ان کي ڏسي پسي)

جيڪڏهن چون (اعتراض ڪن) ته اڪثر مشائخ
نقشبند ۽ بين (سلسلن جي) بزرگن جي عبارت ۾ جيڪو
لکيل آهي، ان مان وحدت وجود احاطو، قرب، معيشت ذاتيه ۽
ڪثرت ۾ وحدت ۽ ڪثرت ۾ احديت جو مشاهدو صاف معلوم
ٿي رهيو آهي، ان جي جواب ۾ اسان چونڊاسين ته اهي
احوال، مشاهدا، انهن کي احوال (سلوڪ) جي درميان ۾
حاصل ٿيا هوندا، ان کان پوءِ اهي ان مقام کان اڳتي وڌي
ويا هوندا جيئن هن فقير اڳ ۾ پنهنجي احوال جي باري ۾
لکيو آهي، پيو جواب هيءُ آهي ته ڪجهه ماڻهو اهڙا به آهن
جن کي باطن ۾ احديت صرف ڏانهن پورو توجه حاصل آهي
(پر جيئن ته) انهن جو باطن ڪثرت بين (گهڻا ڏسندڙ) آهي تن
کي انهن احڪام ۽ شهود سان مشرف ڪن ٿا.

(ان نموني) اهي باطن ۾ احديت جا نگران آهن ۽ باطن ۾ مطلوب جو مشاهدو ڪثرت ۾ ڪن ٿا جيئن (هن فقير پنهنجي) والد گرامي جو احوال هن مکتوب جي مندر ۾ ٻڌايو هيو. هن جواب جو تحقيق ان رسالي ۾ تفصيل سان لکيو ويو آهي، جيڪو مراتب وحدۃ وجود جي تحقيق جي سلسلہ ۾ لکيو ويو. هن مقام تي جيڪو لکيو ويو ان کان وڌيڪ لکڻ جي گنجائش ئي نٿو رکي.

هي به نٿو چئي سگهجي ته جڏهن نفس الامر (حقيقت ۾) گهڻا وجود هجن، قرب ۽ احاطه ذاتيه به نه هجي وحدت در ڪثرت جو مشاهدو واقع (حقيقت حال) جي مطابق نه هجي ته پوءِ هنن بزرگن جو (ٻڌايل) حڪم ڪوڙو ٿي پوندو. ڇو ته اهو واقع ۽ نفس الامر سان مطابق نه آهي (اهو اعتراض ان لاءِ نه ٿيندو) جو اسان چونڊاسين ته انهن بزرگن جي شهود جي اندازي مطابق اهو حڪم بيان ڪيو آهي، جهڙي نموني ڪو شخص هي حڪم ڪري (ٻڌائي) ته مون زيد جي صورت کي آئيني ۾ ڏٺو آهي. اهو حڪم به ته واقع جي مطابق نه آهي، ڇو ته ان آئيني ۾ صورت ڏني ئي نه آهي، ڇو ته صورت ان آئيني ۾ بلڪل آهي ئي ڪو نه، جو کڻي ڏسي ها (پر) ان شخص کي عرف عام ۾ ڪوڙو نه چئبو آهي توڙي جو (ٻڌايل ڳالهه) (حقيقت حال) جي مطابق نه آهي ۽ هن حڪم لڳائڻ ۾ هو معذور آهي ۽ ڪوڙ واري ملاوت ان کان مرفوع (معاف) آهي، ڪما مَرَّ سابقا (جيئن اڳ ۾ بيان ٿي آيو).

جيڪي ڳالهيون لکائڻ لائق آهن انهن جي ظاهر ڪرڻ مان مقصد هي آهي ته جيئن اهو معلوم ٿي وڃي (ته هن

فقير) جيڪو وحدت وجود کي قبول ڪيو هيو ڪشف جي ڪري هيو. تقليد جي ڪري نه هيو ۽ جيڪڏهن (هاڻي) انڪار آهي ته اهو به الهام جي ڪري آهي ۽ الهام ۾ انڪار جي گنجائش نه آهي، توڙي جو (اهوالهام به) ٻين تي حجت نه آهي. ڪوڙ واري شڪي جي دفع ۽ دور ڪرڻ لاءِ ٻيو جواب هيءُ آهي ته دنيا جا افراد ڪن ڳالهين ۾ هڪ ٻئي سان شريڪ آهن ۽ ڪن ٻين ڳالهين ۾ ممتاز (بلڪل جدا) آهن، اهڙي نموني ممڪن (مثلاً انسان کي الله) واجب تعاليٰ و تقدس سان بعض عارضي امور ۾ اشتراڪ حاصل آهي جهڙوڪ مشيت، موجوديت وغيره توڙي جو بالذات بلڪل جدا آهن (ممڪن ۽ واجب ۾ ڪا مماثلت نه آهي) بس محبت جي غلبه جي ڪري اها شيءِ نظر مان هٽي وڃي ٿي جيڪا انهن ۾ جدائي پيدا ڪري ٿي، نظر ۾ اها ئي شيءِ رهجي وڃي ٿي جيڪا ٻنهي ۾ مشترڪ آهي، پوءِ ان صورت ۾ جيڪڏهن هڪ تي ٻئي جي عين هجڻ جو حڪم لڳايون ته اهو واقع جي مطابق هوندو ۽ ان ۾ ڪوڙ جي اصلي گنجائش نه رهندي، احاطه ذاتي ۽ ان جي مثل ٻين شين کي به ان تي قياس ڪرڻ گهرجي.

بھترين صدقو

بھترين صدقو هي آهي ته مسلمان علم حاصل ڪري ۽ پوءِ اهو ٻئي مسلمان پيءَ کي سيکاري.

چونڊ: حافظ ذوالفقار علي پنهوڙ دادو

رجسٽريشن براءِ تبليغي وفود



مولانا اسرار احمد طاهري

حضرت خواجه قبله محبوب سڄڻ سائين دامت برڪاته العاليه جن جي حڪم مطابق ج.ا.م، ج.ع.ط، ر.ط.ج، خلفاءِ ڪرام کي تاڪيد ڪئي وئي آهي ته هو پنهنجي پنهنجي علائقن ۾ تبليغي وفد جي صورت ۾ مختلف ڳوٺن ڏانهن روانا ٿين، ان کان اڳ پنهنجي رجسٽريشن ڪرائڻ لاءِ خليفه مولانا اسرار احمد شر طاهري سان موبائيل نمبر: 03013280678 تي رابطو ڪن ۽ هر تبليغي پروگرام جي رپورٽ بذريعه SMS اماڻين، جنهن جي تصديق لاءِ جوابي SMS اماڻيو ويندو ته رپورٽ ملي چڪي آهي.

اوهان کي هدايت ٿي ڪجي ته پنهنجن پنهنجن علائقن ۾ ٿيندڙ تبليغي سرگرمين بابت ايس ايس ذريعي ڄاڻايل نمبر تي آگاهه ڪندا ته جيئن اها رپورٽ حضرت قبله عالم محبوب سڄڻ سائين جن تائين پهچائي وڃي. واضح رهي ته هي سلسلو 10 آڪٽوبر 2014ع کان شروع ڪيو ويو آهي، جنهن موجب فيبروري 2015ع تائين پوري ملڪ ۽ آزاد ڪشمير مان ٽوٽل 170 وفد رجسٽرڊ ٿي چڪا آهن، جيڪي پنهنجي تبليغي سرگرمين جي رپورٽ اماڻيندا رهندا آهن، جيڪا درگاهه الله آباد شريف ۾ ٿيندڙ هر انگريزي مهيني جي ٻئي آچر تي ماهوار پروگرام تي بيان ڪئي ويندي آهي. آڪٽوبر ۽ نومبر 2014ع دوران ٽوٽل 102 وفد رجسٽرڊ ٿيا هئا، 1500 کان وڌيڪ تبليغي وفد روانا ڪيا

ويا، ان سلسلي ۾ وفد نمبر هڪ کان 50 تائين جي انچارج ۽ علائقن جا نالا درج ڪجن ٿا:

- وفد نمبر (1) خليفه مولانا محمد عظيم مهيسر (بلو مهيسر)،
- (2) خليفه مولانا علي اڪبر مري (نصير خان مري)، (3) غلام محمد ملڪ (ڪنڌڪوٽ)، (4) محمد زمان اوڳاهي (ڪنڌڪوٽ)، (5) مولانا محمد رحيم بخش ڪٽوهڙ (خيرپور)،
- (6) مولانا مشتاق احمد سومرو (نوشهروفيروز)، (7) مولانا عطا محمد سينار (شڪارپور)، (8) منظور احمد مري (سانگهڙ)،
- (9) مولانا خالد مغل (حيدرآباد)، (10) مفتي محمد اسحق شر (هڱورجا)، (11) مولانا محمد محسن پليجو (گهارو)، (12) مولانا رفاقت علي (شرقي ڪراچي)، (13) شڪيل احمد راهوڄو (ڄامشورو)، (14) مولانا محمد ابصار (ڪراچي)، (15) مولانا عبدالغني پالاري (دنبه ڳوٺ)، (16) مولانا منير احمد عباسي (دادو)، (17) محبوب احمد (نارووال)، (18) عنايت الله قريشي (ڄامشورو)، (19) محمد اسلم (سيالڪوٽ)،
- (20) مولانا غلام عباس (نارت ڪراچي)، (21) حافظ سڪندر علي تنيو (پرياسٽي)، (22) مولانا محمد رحيم (اٿل)، (23) مولانا محمد ابراهيم (اٿل)، (24) مولانا فياض الدين (حيدرآباد)، (25) مولانا عبدالقادر پيو (راڻيپور)، (26) مولانا دين محمد چنڙ (سومر چنڙ)، (27) مولانا نذير احمد چنه (درٻيلو)،
- (28) مولانا محمد رفيق (لاله موسيٰ)، (29) مولانا سڪيلڌو (عمرڪوٽ)، (30) خليفه عبدالحكيم ميمڻ (هاله)، (31) مولانا محمد ڪريم (خضدار)، (32) محترم مولانا نياز حسين مري (ڪاٿي سانگهڙ). (نوٽ: بقايا تفصيل آئينده شماري ۾ پڙهندا)



سنڌ جي سرزمين نه فقط زرخيز پر مردم خيز پڻ رهي آهي، جنهن ۾ صوفي، سالڪ، اديب، عالم، سخي، سُخُور ۽ ٻيا اڻ اڳڻيا نامور انسان آيا، اهڙن ئي املهه انسانن مان عزيزالقدر جناب حضرت الحاج قاري غلام حسين ڪونڌر طاھري بہ هيا، جن کي پنهنجن رت جي رسته دارن جيان جماعه طاھري جي روحاني رسته دارن جيءَ ۾ جايون ڏنيون، جنهن جو اندازو لفظن ۾ بيان نہ ٿو ڪري سگهجي.


1939ع ڌاري (موجوده نوشهروفيروز ضلعي) ڪنڊيارو تعلقي جي خانواهڻ شهر ڀرسان ننڍڙي ڳوٺ عباس ڪونڌر ۾ عبدالهادي ڪونڌر جي گهر ۾ اک کولي، قاري صاحب فائنل تائين تعليم اباڻي شهر خانواهڻ ۾ ئي حاصل ڪئي، جنهن بعد تجويد ۽ قراءت جي تعليم محترم قاري خان محمد پنهوڙ وٽان حاصل ڪئي. پاڻ ننڍپڻ ۾ ئي پير طريقت حضرت خواجه محمد عبدالغفار رحمت پوري جي هٿ تي طريقه عاليه نقشبنديه ۾ بيعت ٿيا، انهن جي جدائي بعد سندن جي ئي نائب ۽ روحاني وارث حضرت خواجه الله بخش عباسي قدس

سره (سهڻا سائين) جي هٿ تي بيعت ٿيا، وري انهن جي جدائي بعد سندن لخت جگر حضرت خواجه الحاج محمد طاهر عباسي بخشي دامت برڪاته جي هٿ تي بيعت حاصل ڪيائون.

قاري غلام حسين جن جي مرشد (حضرت سهڻا سائين ۽ حضرت سچڻ سائين دامت برڪاته) سان ڪمال درجي جي محبت هئي، اهو ئي سبب آهي جو جڏهن حضرت پير سهڻا سائين قدس سره درگاهه الله آباد شريف ۾ نئون مرڪز قائم ڪيو ته قاري صاحب پنهنجو اباڻو ڳوٺ ڇڏي سندن پاڙي ۾ اچي رهيو، اتي ئي سموري زندگي گذاريائين. قاري غلام حسين جو خلوص ۽ محبت ئي هيو جو جڏهن سندس اهليه جو انتقال ٿيو ته مرشد ڪامل پنهنجي نياڻي جو رشتو ڏئي کيس دامادي جو شرف بخشيو، اخلاق و اطوار قاري غلام حسين کي الله تعاليٰ اڻ ڳڻين خوبين، خصلتن ۽ اعلىٰ اخلاق سان نوازيو، قاري صاحب انتهائي خوش اخلاق، خوبصورت، خوب سيرت، خوش خط، خوش گو، زميندار، مصلح مدبر، شريعت و سنت جو پابند، مرشد ڪامل جو سچو ۽ مخلص عاشق ۽ خادم ٿي رهيو، هو انتهائي باصلاحيت هئو، قاري صاحب هڪ شخص نه پر هڪ ادارو هو، هو پاڻ هڪ زميندار هو، پر پنهنجي سهري حضرت سهڻا سائين رح جن سان به هروقت غلام ۽ خادم جي حيثيت سان گڏ هوندو هو، الله کيس قائدانه صلاحيت، قوت فيصله سميت ڪيتريون ئي اهڙيون خوبيون عطا ڪري ڇڏيون هيون، جيڪي تمام ٿورڙن انسانن ۾ ڏٺيون وينديون آهن. هو اٽڪل 75 ورهين جي عمر ۾ 15 اپريل 2014ع تي حيدرآباد ۾ وفات ڪري ويو.

جيري Liver جون بيماريون، اسباب ۽ بچاء جا طريقا

ڊاڪٽر وجهه الدين ميمڻ



انسان پنهنجي
زندگي گذارڻ لاءِ پنهنجي
جسم کي توانائي ڏيڻ،
پنهنجي دماغ کان صحيح
ڪم وٺڻ لاءِ مختلف
وقت تي مختلف قسمن
جي خوراڪ استعمال

ڪندو آهي. اها خوراڪ جڏهن وات ذريعي پيٽ ۾ داخل
ٿيندي آهي ته اها مٿين آنڊي يعني Stomach ۾ قدرتي طور
پيدا ٿيندڙ تيزاب ذريعي ڳار کائي هيٺين آنڊي Duedenum ۾
داخل ٿيندي آهي.

ان Duedenum ذريعي غذائيت جو رت ۾ جذب ٿيڻ
شروع ٿيندو آهي. ۽ وڏي آنڊي تائين مختلف جزا، رت ۾
شامل ٿيندا رهندا آهن. اڌوگابرو ڳريل کاڌو، جڏهن ننڍي
آنڊي ۾ داخل ٿيندو آهي ته ان کي اتي مڪمل طور پاڻيائت
۾ اچڻ جي ضرورت هوندي آهي ۽ صفاڳري رچجي وڃڻ جي
ضرورت هوندي آهي. ان ۾ ڳريل کاڌي کي مڪمل ڳارڻ لاءِ
هڪ رطوبت، پٽي (Gall Bladder) ذريعي Duedenum ۾ داخل

ٿيندي آهي جيڪا اُن اڌ گريل ڪاڌي جي ٽڪرن کي مڪمل طور ڳاري ڇڏيندي آهي. ان پتي ذريعي ايندڙ رطوبت کي **Bilirubin** چيو ويندو آهي.

اُن **Bilirubin** نهڻ جو ڪارخانو (Liver) جيو ٿي آهي. جيڪا جيري اندر نهڻي **Gall Bladder** ۾ جمع ٿيندي رهندي آهي ۽ ضرورت آهر ننڍي آندڻي **Duedenum** ۾ داخل ٿيندي رهندي آهي. جڏهن رت جا جزا پنهنجي عمر جي حد کي پهچندا آهن ته اُهي آخري حد کي پهچي ٿنڌا رهندا آهن. رت ۾ موجود **Hemoglobin** جي **Heam** مان جيري اندر **Bilirubin** ٺهندي آهي. جڏهن رت جا جزا گهڻي مقدار ۾ ٿنڌا هجن يا پتي ۾ زياده **Bilirubin** گڏ ڪرڻ جي گنجائش نه هجي، يا پتي مان ننڍي آندڻي ڏانهن رطوبت ڪڍي ويندڙ نلڻيءَ ۾ ڪا رڪاوٽ لاحق هجي يا پتي ۾ ڪا بيماري هجي يا وري جيري اندر ڪا بيماري هجي ته پوءِ پتي ۾ جمع ٿيندڙ **Bilirubin** جو مقدار رت ۾ به جمع ٿيندو رهندو آهي.

اُها رطوبت سائي رنگ جي هجڻ ڪري جسم تي ساواڻ جا اثرات ظاهر ٿيندا آهن، ان جي پهرين نشاني اکين جي اڇي پردي جو ساڻو ٿيڻ آهي. جسم ۾ ڪافي مقدار ۾ موجود **Minerals, Vitamins** غير ضروري جزن ۽ دوائن جي خارج ٿيڻ جو ذريعو به جيري ذريعي ئي ٿئي ٿو. جيڪو ان رطوبت ذريعي آنڊن ۾ اڇي ڪاڪوس ذريعي خارج ٿئي ٿو. ان ڪري ئي جيري کي انسان جو رڌڻو چيو ويندو آهي. اگر ڪنهن گهرجي رڌڻي ۾ ئي رولو هجي ته پوءِ اهو سڄو گهر ڊانواڊول لڳو پيو هوندو آهي.

اهڙيءَ طرح جنهن شخص جو جيرو (Liver) ٿئي بيمار هجي، جنهن جو جيرو ٿي صحيح طرح ڪم نه ڪندو هجي ته پوءِ ان سان ڪيتري قدر هاضمي جي سرشتي ۽ واڌو مقدار ۾ جزن جي خارج ٿيڻ جي توقع ڪري سگهبي. جيئن گهر کي صحيح رکڻ لاءِ گهر جي رڌڻي کي بهتر رکيو ويندو آهي، ان ۾ گهريل مقدار ۾ ضرورت واريون شيون آڻي رکيون آهن، رڌڻي کي صاف سٿرو رکيو ويندو آهي، رڌڻي ۾ پلي يا ڪوئا يا ڪنهن به قسم جي موتمار جيت يا جراثيم، مڪيون يا مچر، جيڪي کاڌ خوراڪ کي نقصان پهچائي سگهندا هجن، انهن کان رڌڻي کي بچائڻو پوندو آهي. اهڙي ئي طريقي سان اگر انسان کي پنهنجي صحت جو خيال هوندو ته پوءِ ان کي پنهنجي جيري جي خاص حفاظت ڪرڻي پوندي.

جيرو جسم جي اهم عضون مان هڪ آهي، دل، دماغ، ڦڦڙ، جيرو ۽ بڪيون اهم عضوا آهن، انهن مان ڦڦڙ ۽ بڪيون ٻه ٻه آهن پر دل، دماغ ۽ جيرو هڪ هڪ آهن. ان لاءِ جيري جي اهميت ڪجهه وڌيڪ آهي. اڄ جي دؤر ۾ جيري جي ذريعي پيدا ٿيندڙ بيمارين کان وڌيڪ خطرا آهن، انهن وائرس ذريعي پيدا ٿيندڙ بيماريءَ کي Hepatitis يعني جيري جو انفڪشن چيو ويندو آهي.

اهو جيري تي اثر ڪندڙ وائرس وري مختلف قسمن جو ٿئي ٿو، جنهن ذريعي بيماري ٿئي ٿي. هر هڪ جو مختصر احوال پيش ڪجي ٿو: جيري جي بيماريءَ ۾ وائرس A جو عمل دخل به هوندو آهي، جيڪو جراثيم B ۽ C جي بنسبت ايترو زياده خطرناڪ نه هوندو آهي.

هي جراثيم (Feco-Oral- Route) يعني بيمار انسان جي جسم مان ڪاڪوس واري غلاظت ذريعي نڪري وات ذريعي ڪنهن ٻئي صحتمند انسان ۾ داخل ٿي ان کي بيمارڪندو آهي. هيءَ بيماري اڪثر ڳتيل آبادي ۽ گندگيءَ واري علائقي ۽ ماحول ۾ رهندڙن کي وڌيڪ اثرانداز ڪري ٿي.

گهڻو ڪري پاڻيءَ جي خراب هجڻ، صاف پاڻيءَ جي پائپ لائين ۾ گندي پاڻيءَ جو گڏجي وڃڻ يا کاڌ خوراڪ ۾ گندي پاڻيءَ جو ملي وڃڻ يا گندي پاڻيءَ سان ٿانو ۽ هٿ صاف ڪرڻ وغيره سان پکڙجي ٿي.

اهڙا ماڻهو جيڪي سُڀن ذريعي نشي واريون دوائون واپرائين ٿا، انهن ۾ به هن بيماري هئڻ جا خطراز ياده هوندا آهن. ڪيترا ماڻهو هٿن جا ننهن وڌا رکرائيندا آهن، انهن جي ذريعي به هيءَ بيماري پکڙجي سگهي ٿي. هن بيماري ۾ Virus- A جسم ۾ داخل ٿيڻ سان سڌو سنئون جيري تي اثرانداز ٿيندو آهي ۽ وڃي جيري ۾ گهرُ ڪندو آهي. هن بيماريءَ جا جراثيم، مريض جي ڪاڪوس ۾ بيماريءَ جي 15 ڏينهن بعد ظاهر ٿيڻ شروع ٿيندا آهن. هيءَ بيماري ايتري گهڻي خطرناڪ ناهي هوندي ۽ هن بيماريءَ ذريعي موت واقع ٿيڻ جا واقعا گهٽ هوندا آهن پر اگر Hepatitis-A ، Hepatitis-B سان گڏ ظاهر ٿئي ته پوءِ خطرناڪ صورتحال پيش اچي سگهي ٿي.

نشانيون: هيءَ بيماري ٻارن ۽ وڏن ٻنهي کي هڪ جيتري ٿئي ٿي، پر وڏن ۾ بيماريءَ جا اثرات زياده محسوس ٿيڻ لڳندا آهن هي بيماري اڃانڪ ظاهر ٿيندي آهي. هن

بيماري ۾ ٽڪاوت، بُت جو سور، جوڙن جو سور، ڪنهن به ڪم ڪرڻ سان جلد ٽڪجي پوڻ، ڳلي جو سور، زڪام وغيره جو جلدي جلدي ٿيڻ به هن بيماريءَ ۾ ٿي سگهي ٿو. هن بيماري ڪري وات جو ڏانڦو به خراب لڳندو آهي، ايتري قدر جو سگريٽ پيئندڙ شخص کي سگريٽ جو ڏانڦو به نه وڻندو آهي. هن بيماريءَ ۾ الٽي ۽ دل ڪچي ٿيڻ واري شڪايت ته عام هوندي آهي. هميشه بخار واري ڪيفيت محسوس ٿيندي رهندي آهي. آخر ۾ سائي ظاهر ٿيندي آهي ۽ ساڄي پاسرائين ۾ سُور محسوس ٿيندو آهي، جڏهن سائي ۽ پيٽ جو سُور محسوس ٿيڻ شروع ٿيندو آهي ته پوءِ ٻيون سڀئي نشانيون زياده محسوس ٿينديون آهن ۽ تڪليف ده هونديون آهن. اهي مٿيون سڀئي نشانيون 2، 3 هفتا هلنديون آهن. علاج ڪرائڻ سان بيماريءَ جو مڪمل خاتمو ٻن مهينن اندر ٿي ويندو آهي. علاج ۾ دير يا زياده بيماريءَ سبب جيري تي سوچ به ٿي ويندي آهي.

ليبارٽري ٽيسٽ: هن بيماريءَ جي پڪ Anti HAV جيڪا خون ۾ ظاهر ٿيندي آهي جنهن جي شروع ۾ ئي خبر پئجي سگهي ٿي ۽ IgM ۽ IgG به HAV لاءِ اهم ٽيسٽ ثابت ٿي سگهي ٿي. جيڪا بيماريءَ جي پهرئين هفتي ۾ ظاهر ٿيندي آهي. بچاءُ: هن وائرس ۾ ورتل مريض کان پري رهڻ، جدا رهڻ ضروري نه آهي، پر ماڻهن کي واش روم ۽ Toilet استعمال ڪرڻ بعد هٿ چڱي طرح صابن سان ڌوئڻ گهرجن، ان ڪري ئي اسان جي پياري نبي ڪريم صلي الله عليه وسلم جن فرمايو ته **الطهورُ شَطْرُ الْإِيمَانِ** يعني صفائي ايمان جو حصو

آهي. خوراڪ ۽ کاڌي واريون شيون چڱيءَ طرح سان ردل هجن، سلاڊ طور استعمال ٿيندڙ سبزيءَ کي به چڱي نموني ڌوئي پوءِ واپرائڻ گهرجي.

Fast Food ۽ Hoteling جي زياده استعمال کان پاسو ڪجي، ماني ڪاٺ کان اڳ ۾ پنهنجي هٿن کي چڱي طرح صابن سان ڌوئڻ گهرجي ۽ هٿ ڌوئڻ بعد توال سان صاف نه ڪرڻ گهرجي، ڇاڪاڻ ته توال کي لڳل ڪنهن به قسم جا جراثيم وري هٿن کي لڳي سگهن ٿا ۽ هٿن ڌوئڻ جو مقصد ختم ٿي ويندو.

علاج: اگر زياده تڪليف هجي ته آرام ڪجي ۽ زياده مشقت محنت وارو ڪم نه ڪرڻ گهرجي، جيڪڏهن الٽي زياده ٿيندي هجي ته IV infusion (ڊرپ) لڳائي وڃي جنهن ۾ گلوڪوز جو مقدار زياده هجي. سخت ورزش، الڪوھل ۽ جيري کي نقصان ڏيندڙ دوائن جو استعمال ترڪ (چڏي ڏيڻ) ڪرڻ گهرجي. جيترو ٿي سگهي ته جلد هضم ٿيندڙ خوراڪ جهڙوڪ: ڪچڙي، دهي ۽ مشروبات جو استعمال زياده ڪجي. سخت غذائيت نه واپرائجي، ائين ڪرڻ سان Liver کي زياده ڪم ڪرڻ کان آرام ملندو ۽ اهو پنهنجي اصل صحتمند حالت طرف اچڻ ۾ گهڻو وقت نه وٺندو. (هلندڙ)

✽ * انمول مهتي * ✽

مون کي ان ڳالهه تي شرمندگي آهي جو توتي نثار ڪرڻ لاءِ مون وٽ هڪڙي زندگي آهي.

چونڊ: غلام مجتبيٰ ناريچو/دادو

(منهنجو والد صاحب فقير نالي منو شر هر سال جيان هن سال به ساليانه عرس مبارڪ تي پڻ جماعت سان گڏ شريڪ ٿيو، جنهن کان پوءِ واپس گهر آيو، 27هين نومبر 2014ع خميس جي رات تهجد نماز ادا ڪيائين. فجر جي آذان به پاڻ ڏئي، نماز ادا ڪيائين، بعد ۾ معمول موجب مراقبو به ڪرايائين، جنهن بعد مسجد ۾ قرآن مجيد جي تلاوت ڪري رهيو هو ته اچانڪ کيس دل ۾ سور پيو، ننڍي پٽ (منهنجي ڀاءُ) غلام رسول کي سڏ ڪيائين ته مون کي دل ۾ سور پيو آهي، ڊاڪٽر کي گهراءُ، جنهن کانپوءِ قرآن مجيد بند ڪري اٿي بيٺو ته سور جي شدت وڌي وئي ۽ مسجد ۾ ئي ديوار سان ٽيڪ ڏئي مسجد جي اڳڻ ۾ سڌو ٿي لپتي پيو، اتي پهتل سندس 2 رشتيدارن فقير نالي منو جي واتان 2 ڪلما ٻڌا ۽ جنهن کانپوءِ هو هميشه لاءِ موڪلائي ويو. سندس پاران پنهنجي حياتيءَ دوران لکيل ستون الاصلاح پڙهندڙن جي خدمت ۾ پيش ڪجي ٿو.)

1970ع جي ڏهاڪي ۾ پڪا چانگ شهر ۾ عبدالغفار شر وٽ هڪ ڏهاڙي خليفه مولانا محمد مشتاق شر طاهري ويو ۽ چيائينس ته محرابپور ۾ (ٽيندڙ 16هين جلوسي) هڪ ولي الله بزرگ اچي ٿو، هلو ته ان الله جي نيڪ ڪامل وليءَ جي زيارت ڪيون، عصر نماز کان بعد ۾ نون ماڻهن کي ذڪر جي تلقين ڪئي وئي، مونکي خيال ٿيو ته غفارين جو مريد نه ٿيان ته ايتري ۾ حضرت سهڻا سائين فرمايو ته اي نوجوان تون الله جي ذڪر کان ڇو ٿو پڇين؟ بعد ۾ پاڻ مون مٿان نوراني نظر ڪيائون، منهنجي دل ذڪر ڪرڻ لڳي، مون مٿان وجد طاري ٿي ويو. ۽ مون کي يقين ٿي ويو ته هي بزرگ واقعي الله جو ڪامل ولي آهي. آئون اچي حضرت سهڻا سائين جن جي سامهون ويهي رهيس، عرض ڪيم ته مون کي قلبي ذڪر جي عنايت فرمايو، پاڻ قلبي ذڪر جو

وظيفو ڏنائون، مغرب جي نماز پڙهي مسجد کان ٻاهر نڪري آيس ته سگريٽ جو پاڪيٽ ڪڍي پيئڻ جي ڪوشش ڪيم ته مونکي بدبوءِ آئي، (حالانڪ مان ويهن ورهين کان پيئندو پئي آيم)، پوءِ مون سگريٽ اڇلائي ڇڏيو.

ائين جماعت سان وابستگي شروع ٿي وئي، مرشدن جي صحبت ۾ رهڻ، تبليغ ڪرڻ جو ڪم شروع ڪري ڏنم، گڏوگڏ پنهنجي شهر پڪا چانگ (فيض گنج) ۾ ڪاروبار شروع ڪيم، منهنجي اکين مان لڙڪ نه پئي رُڪيا، دل بي چين رهندي هئي، خيال آيو ته قرآن شريف جو دؤر ڪيان، ٿاڻي جو جمعدار دوست هيو، ان منهنجو هيءُ حال ڏٺو ته اکين مان پاڻي وهي رهيو آهي، ان پڇيو ته ادا! تنهنجو ڪو دلي دوست وڃڻي ويو اٿئي ڇا، جو ههڙو حال ڪيو اٿئي؟ مون چيو مانس ته حضرت سهڻا سائين جن مون کي قلبي ذڪر جو وظيفو عنايت فرمايو آهي، آئون ان جي زيارت لاءِ پريشان آهيان، ان ورائيو ته توتي الله تعاليٰ راضي ٿيو آهي تو هڪ خدا جي وليءَ جي بيعت ڪئي آهي، ان هستيءَ کي آئون به سڃاڻان ٿو، اهي توکي راڌڻ استيشن ڀرسان فقير پور شريف ۾ ملندا، ان ڪامل بزرگ هستي ڏي نه ويندين ته تون ساڳيو ئي شر (مذاق ۾) ٿي ويندين، دوست جي چوڻ تي آئون پنهنجو سٺو هلندڙ سبزي جو دوڪان بند ڪري پنهنجي والد کان اجازت وٺي فقيرپور شريف پهتس، جتي حضرت سهڻا سائين جن جي زيارت ٿي پاڻ پڇيائون ته فقير ڇا ڪندو آهين؟ مون ورائيون ته سائين مونکي سبزي جو دوڪان آهي، اهو ڇڏي آيو آهيان ۽ هاڻي اوهان جي درٻار ۾

طالب ٿي رهڻ ٿو چاهيان، قرآن مجيد وسري ويو آهي، انکي
 ٻيهر پڙهڻ جو ارادو آهي، پاڻ مون کي استاد محترم بشير
 احمد سومرو جي حوالي ڪيائون ۽ گڏوگڏ پڇيائون ته
 اسڪول پڙهيل آهين يا نه؟ مون ورائيو قبله! نه. پاڻ
 فرمايائون ته هن کي اسڪول جي تعليم به ڏياري وڃي.

سائين جن جي حڪم بعد مان استاد قاري عبدالرسول
 وٽ قرآن مجيد جي تعليم حاصل ڪندو رهيس، ذهن جو
 ڪمزور هيم، استاد قرائت سان پڙهائيندا هيا ۽ ٿوري گهڻي
 سختي به هوندي هئي، منهنجي عمر 30 سال هئي، مون
 سوچيو ته مان سڀاڻي رات جو سامان کڻي نڪري ويندس،
 ظهر نماز کانپوءِ حضرت سهڻا سائين جن قاري عبدالرسول
 کي سڏ ڪرايو، مون کي به گهرايائون ۽ قاري صاحب کان
 منهنجي پڙهائي بابت پڇا ڪئي ته ڇا حال اٿس پڙهي ٿو يا نه؟
 قاري صاحب چيو ته ذهن جو ڪمزور آهي. جنهن تي حضرت
 صاحب جن هن عاجز جي حق ۾ هٿ کڻي دعا گهري، پاڻ
 فرمايائون ته هن (مون فقير نالي منو) جي پويان عنقريب وقت
 جا حاڪم نماز پڙهندا، سائين جن جي دعا سان قرآن شريف
 پڙهي مڪمل ڪيم، فارسي ۽ ضروري تعليم جو ڪورس پڻ
 پڙهي ورتم، جنهن کانپوءِ مان ڪانوڙ ۾ شيخ زيد بن سلطان
 جي مسجد ۾ امامت شروع ڪئي، شيخ زيد بن سلطان
 مسلمان ملڪن جي سفيرن کي دعوت ڏني، جنهن ۾ سفيرن ۽
 عربن منهنجي امامت ۾ جمعي جي نماز ادا ڪئي، نماز کان
 بعد ۾ انهن سان ملاقات به ٿي، ان وقت مونکي حضرت سهڻا
 سائين جن جا دعا وارا اهي لفظ ذهن تي تري آيا.

جديد علوم ۽ علماء ڪرام

پهرين قسط

سنڌيڪار: جوڻيجو ذوالفقار علي ٽاهري

موجوده زماني ۾ علم سان وابسته فردن جي طرفان عجيب و غريب خيال سامهون اچي رهيا آهن، جن مان ڪجهه اهو پيا چون ته جديد ۽ دنياوي علوم سان وابستگي



حرام آهي، ته وري ڪو اهو چئي رهيو آهي ته اسان قديم ۽ ديني علم جي ضرورت نه آهي، جن علمن کي حرام سمجهيو پيو وڃي ان ۾ ميڊيڪل سائنس، علم ڪيميا (Chemistry) علم فلڪيات، علم فزڪس (Physics)، انجنيئرنگ وغيره شامل آهن، انهي سبب ديني ۽ دنياوي علم رکندڙ جي وچ ۾ سخت اختلافن پيدا ٿيا ۽ انهن جي وچ ۾ اختلافات ايترو ته اڳتي وڌيا جو هڪٻئي کي ماده پرست ۽ تنگ نظريه جهڙن لفظن سان سڏيو ويو.

بئي طرف جديد علم سان لاڳاپيل ماڻهن ديني علم کان پري رهڻ ۾ انتهائي شدت اختيار ڪئي جنهن سبب هو پنهنجي خالق حقيقي جي تعليمات کان سوين ميل پري ٿي ويا، مطلب ته علم جي ميدان ۾ افراط و تفریط کان ڪم ورتو پيو وڃي، علم حقيقي ۽ علم فرعي جي وچ ۾ اختلاف پيدا ڪيا ويا جنهن سبب معاشري ۾ ڪيتريون ئي خرابين جنم ورتو جيڪي وڏي وڻ ٿي ويون آهن، بيئي طرف

علم دين سان وابسته افراد اسلام کي جديد طرز تي منتقل ڪرڻ يا پوءِ دنيا جي قيادت ڪرڻ جي جيڪا ذميداري لڳائي وئي هئي ان کي نه نڀائي سگهياسين. انهيءَ سلسلي ۾ بين الاقوامي اسلامي يونيورسٽي جامعہ الازهر (مصر) جي استادن شاگردن کي اسلاف جي جديد علمن ۾ ڪيل خدمتن کان واقف ڪرائڻ لاءِ هڪ سيمينار ڊاڪٽر خالد فواد (سربراہ بعثتہ الازهر) ترتيب ڏنو، جنهن ۾ ڊاڪٽر حسن عبدالباقي، ڊاڪٽر عبدالحفیظ عسيلي ۽ ڊاڪٽر محمد علي الناشي صاحب مختلف موضوعن تي عالمانہ ۽ فاضلانہ گفتگو ڪئي، ان موقعي تي ڊاڪٽر عمر الحمزاوي پڻ هڪ تحقيقي مقالو پيش ڪيو جيڪو اوهان قارئین جي اڳيان پيش ڪجي ٿو.

ڊاڪٽر عمر الحمزاوي چيو ته علم جي دنيا ۾ مسلمانن جي ترقي ۽ عروج جي شروعات ٻئي صدي هجري کان ٿيو ۽ هي عروج پنهنجي بلندي جي زماني انين صدر هجري تائين مسلسل هلندو رهيو، مسلمانن کي علم جي دنيا ۾ جيڪو عروج حاصل ٿيو ان لاءِ اڪثر موقعا ان وقت جي حڪمرانن جي طرفان مهيا ڪيا ويا ۽ خود پنهنجي دلي شوق ۽ تڙپ جي جذبي سان سرشار علماءِ ڪرام پنهنجو ڪردار نڀايو. اهو ئي سبب آهي جو ان وقت جي زماني کان پوءِ جنهن به مثلاً مغرب وارن جيڪا علم جي ميدان ۾ ترقي ڪئي آهي اها سڀ مسلمانن جي تجربن ۽ خدمتن جو ثمر آهي. مسلمانن نه صرف علوم حقيقي و شرعي (قرآن و حديث، فقه، تفسير، قرات، علم لغت و ادب ۽ تاريخ) کي پڙهڻ ۽ پڙهائڻ جو بندوبست ڪيو پر جديد دنيوي علوم (ميڊيڪل سائنس،

فارميسي، ڪيمسٽري، فزڪس، رياضي، علم فلڪيات، انجنئرنگ ۽ معاشرتي علم) ۾ به نمايان ڪردار ادا ڪيو.

عرب اسلام جي ظهور کان اڳ ۾ علم واقعي ۽ تطبيقي کان ناآشنا هئا ۽ اسلام ئي انهن علمن کان کين متعارف ڪرايو ۽ پوءِ انهن ٻين قومن جي علمن جي لاءِ جستجو ڪئي، جڏهن مسلمان مستحڪم ٿيا ته اسلامي جي دعوت دنيا ۾ پهچائڻ لاءِ پيش قدمي ڪئي، جنهن جي بدولت انهن کي بي پناهه فتوحات نصيب ٿيون، انهن فتوحات جي ڪري ئي مصر، شام، فارس به فتح ڪرڻ ۾ ڪامياب ٿيا ۽ انهن ئي مان ئي فارسي، يوناني ۽ هندي ٻولين ۾ موجود علمي ڪتابن کي ترجمو ڪرڻ جي شروعات ڪئي ۽ مسلمانن انهن علمن جي ڪتابن جا ترجما ڪيا جن جي ضرورت انهن کي وقت بوقت پوندي رهندي هئي، انهن ئي علمن مان علم طب ۽ فارميسي جي ڪتابن جا ترجما ڪيا ويا پوءِ اهڙي ريت علم فلڪ، علم ميڪانيڪي، آرڪيٽيچر، ڏسڻ وارين شين جو علم ۽ هٿن مان ٺهڻ وارين روز مره جي استعمال ۾ اچڻ وارين شين بابت رهنمائي ڪندڙ ڪتابن جو ترجمو به ڪيو. ان زماني ۾ ترجمو ڪرڻ وارا ڪيترائي افراد موجود هوندا هئا جو کين بادشاهن جي طرفان وڏي رقم ترجمي ڪرڻ عيوض ملندي هئي.

عباسي خليفه مامون ترجمي ڪرڻ واري کي ان ڪتاب جي وزن برابر سون ڏيندو هو، ان جي ڪري ئي ڪيترائي غير مسلم به اسلام ۾ داخل ٿيا ته جيئن هو نئين دين (اسلام) جي خدمت ڪري سگهن ۽ مختلف علمي جي

ڪتابن جو ترجمو مسلمانن کي انهن علوم جي تعليم ڏين جن کي هو ڄاڻن پيا.

اهو امر اسلامي ثقافت جو روشن باب آهي، ڇو ته باقي جيتريون به ثقافتون وجود ۾ آيون انهن اڳوڻين ثقافت جو نه احترام ڪيو نه ئي انهن مان فائدو وٺندا هئا پر انهن کي دنيا جي هستيءَ کان مٽائڻ لاءِ انهن جي ڪتان کي ساڙي ڇڏيندا هئا ۽ عالمن کي قتل ڪندا هئا، انهن جي ڪيل پيش قدمين جو اعتراف ڪرڻ بجاءِ انهن کي ختم ڪرڻ جي ڪوشش ڪندا هئا جهڙي ريت تاتارين بغداد ۾ ۽ عيسائين غرناطه ۽ قرطبه ۾ مسلمانن جي ثقافت جو نان نشان مٽائڻ جي ڪوشش ڪئي، ٻئي طرف مسلمانن اهڙو ڪجهه به نه ڪيو پر قديم تهذيبن جي تجربن مان استفاده ڪيو ۽ انهن جي خدمتن جو اعتراف به ڪيو ۽ گڏوگڏ انهن جي لغزشن کي درست پڻ ڪيو، اهڙي ريت يوناني علم جيڪي ناپيد ٿي چڪو هو، اهو مغرب جي ظلمن يا جيڪو ڪجهه بچيو هو اهو انهن ظلمن سبب ڪتب خانن جي نذر ٿي چڪو هو، انهيءَ يوناني علم کي ٻيهر زنده ڪرڻ جو سهرو مسلمانن جي سر تي آهي. (هلندڙ)

اول ۽ آخر

سڀ کان بلند تقوىٰ
تواضع آهي، الله وارن وٽ
ويجو ته خاڪ ٿي ويڃو.

موڪليندڙ: عدنان علي ميمڻ / دادو



سچو موتي

ڇهري جي مرڪ ڏل جي
ترجماني نٿي ڪري سگهي پر
لڙڪ ڏل جا ترجمان هوندا آهن.

چونڊ: علي مرتضويٰ پنهوڙ

قاسمي / دادو

1: معراج جو پهريون حصو:

هن عظيم الشان سير ۾ ربِ ڪائنات پنهنجي محبوب نبي پاڪ ﷺ جن کي پنهنجي قدرت جي عظيم مشاهدي کان روشناس فرمايو ۽ سندس مٿان دنيا ۽ آخرت جا تمام پرڏا ڪولي ڪائنات جي حقيقت ۽ ان جي واقعات کان آگاهه فرمايو. مفسر هن واقعي جي ذڪر کي ڪجهه هن طرح پيش ڪن ٿا.

قابِ قوسين جو هي عظيم البرڪت مسافر جڏهن براق تي سوار ٿي حرمِ مڪه کان روانو ٿيو ته جبرائيل عليه السلام براق جي واڳ جهلي هلائي رهيا هئا، اڳتي پاڻ مدين ۾ حضرت موسيٰ عليه السلام جي وٽ پيرسان، پوءِ بيت المقدس وٽ ٻه رڪعتون نفل پڙهندي پهتا، هن مقام تي پاڻ ﷺ تمام انبياءِ ڪرام جي امامت جو شرف حاصل ڪيو.

2: معراج جو ٻيو حصو:

مسجد اقصيٰ کان سدرۃ المنتهيٰ ۽ اڳتي تائين هن بابرڪت سفر جي ٻئي حصي جو ذڪر الله تبارڪ و تعاليٰ قرآن پاڪ جي سورة النجم ۾ تفصيل سان بيان ڪيو آهي. حقيقت ۾ معراج جو هي سفر پنهنجي انفراديت ۽ ڪمالات جي ڪري اعليٰ مقام رکي ٿو. هن سفر ۾ رب پنهنجي محبوب نبي ﷺ تي اهڙي ته ڪرم نوازي فرمائي جو کين ”مُرَدَّنَا فَتَدَلِّي“ جي مقام سان نوازيائين. هن واقعي جو ذڪر مسلم شريف جي هڪ حديث شريف ۾ جيڪا حضرت ثابت رضي الله عنه روايت ڪئي آهي.

حضرت انس رضي الله عنه کان ڪجهه هن طرح آهي، پاڻ فرمايائون: ”پوءِ مون کي ۽ جبرائيل کي ستين آسمان تي وٺي ويا جبرائيل ع دروازو کولڻ لاءِ چيو، آواز آيو ڪير آهي؟ جواب ڏنائين ته مان جبرائيل آهيان. پڇيو ويو گڏ ڪير آهي؟ جبرائيل عليه السلام ورائيو ته محمد صلي الله عليه وسلم. پڇيو ويو ڇا ان کي گهرايو ويو آهي؟ جبرائيل جواب ڏنو ها! پوءِ دروازو کليو. مون ڏٺو ته حضرت ابراهيم عليه السلام بيت المعمور کي ٽيڪ لڳائي ويٺا آهن، (بيت المعمور اها پاڪ جاءِ آهي جتي هر روز ستر هزار فرشتا داخل ٿيندا آهن، پر کين پيو دفعو ڪڏهن به سعادت نصيب نه ٿيندي آهي، اهو فرشتن جو قبو آهي، بيت الله کان مٿاهون) پوءِ مون کي (صرف نبي پاڪ ﷺ) سدرۃ المنتهي تائين پهچايو ويو. نبي پاڪ فرمايو پوءِ رب پاڪ ان سدرۃ المنتهي تي پنهنجو ڪرم ڪيو ته اهو ايترو خوبصورت ٿي پيو جو ڪائنات مخلوق ۾ ان جي حسن ۽ جمال بيان نٿو ڪري سگهجي.

پوءِ رب مون تي وحي فرمائي ۽ مون تي ڏينهن رات ۾ پنجاه نمازون فرض ڪيون. مان اتان کان لهي جڏهن حضرت موسيٰ عليه السلام وٽ آيس ته ان مون کان پڇيو ته رب توهان جي امت تي ڇا فرض ڪيو؟ مان ورائيو پنجاه نمازون، موسيٰ عليه السلام فرمايو پنهنجي رب وٽ وڃو ۽ ان ۾ رعايت لاءِ عرض ڪيو، اوهان جي امت ايترو وزن نه کڻي سگهندي، مان بني اسرائيل کي آزمائي چڪو آهيان، ان ڪري مان پنهنجي رب جي طرف واپس واپس ۽ عرض ڪيم: اي پروردگار! منهنجي امت تي رحم فرما، پوءِ الله تعاليٰ پنج گهٽ ڪيون، اهڙي طرح بار بار پنهنجي رب ۽ موسيٰ ع جي وچ ۾ ايندو ۽ ويندو رهيس، ايسٽائين جو الله تعاليٰ فرمايو اي محبوب! اهي تعداد ۾ ته پنج آهن پر حقيقت ۾ پنجاه آهن.

Email: mike_salu@yahoo.com

ڪاڪ ڇڏي ويا ڪُنڊ تي!

پروفيسر
شمشاد
سومرو

60 ڪتابن جو مصنف، ناول نگار، افسانہ نگار
فتح الدين سومرو "بیدار مورائي"



سونهاري سنڌڙيءَ جي سندر شهر ”مورو“ کي اهو اعزاز آهي ته هن هر دور ۾ علمي، ادبي، سياسي ۽ سماجي طور پاڻ ملهايو آهي هن پنهنجي ڪُڪ مان اهڙن انمول هيرن کي جنم ڏنو آهي جن سنڌ ته ڇا پر پاڪستان ۽ ملڪ ٻاهر پاڻ موڪيو آهي سياسي ميدان هجي يا ادبي، علمي ميدان هجي يا سماجي مطلب ته انهن گوهرن پنهنجو نانءُ نروار ڪيو آهي. علم ۽ ادب جي آبپاري ڪندي هتي قاضي عبدالخالق ”خليق مورائي“ جو نالو سر فهرست ملندو جڏهن ته ٻين هيرن ۾ ناصر مورائي، راشد مورائي، پروفيسر نذير قاضي، قاضي محمد علي اختر مورائي، فتح الدين ”بیدار مورائي“ ۽ ٻين جنم ورتو آهي موجوده نئين تهئيءَ ۾ ايترا بهترين نالا آهن جن جي لسٽ طويل آهي جن تحقيق، تخليق، ناول، افساني، شاعري ۽ ادب جي ٻين صفن ۾ جڳ مشهوري ماڻي آهي.

فتح الدين سومرو ”بیدار مورائي“ به اهڙي سهڻي من مھڻي شهر جي سومرا محلي ۾ جان محمد سومري جي گهر اندر 5 فيبروري 1937ع تي جنم ورتو پاڻ ابتدائي تعليم سنڌي پهرئين کان نئين درجي تائين هالاڻي تعلقي ڪنڊياري

لڳ بهلاڻي مان حاصل ڪئي، جتي سندن مامو مرحوم ارباب علي سومرو رهندو هو. انگريزي پنج درجا مڊل اسڪول موري مان حاصل ڪيائين جتي ان وقت هيڊ ماستر مشهور ليکڪ ۽ استاد محترم غلام محمد پنهور مڻياڻي وارو هئو. پاڻ وڌيڪ تعليم پرائڻ لاءِ سنڌ سونهاري جي هڪ ٻئي علمي ادبي شهر ”هالا“ ويا جتان 1954ع ۾ ڇهون درجو ۽ 1955ع ۾ ميٽرڪ جو امتحان هالا هاءِ اسڪول مان ڏنائين. ان وقت هالا هاءِ اسڪول جو هيڊ ماستر مشهور تعليمي ماهر سائين غلام رضا ڀٽو هيو ڀٽو صاحب سندن مئٽرڪ جي انگريزي پڻ وٺندو هو جڏهن ته نامور اديب ۽ شاعر سائين عبدالرئوف ابڙو ”منصور ويراڳي“ جن کين سنڌي سبجيڪٽ پڙهائيندا هئا. منصور صاحب جي دور ۾ پڙهڻ دوران ”بیدار صاحب“ مضمون ”ڀٽائي جو پيرو“، ”هاري جي حياتي“، ”زميندار جي زندگي“ لکيا هئا جيڪي سندن استاد ابڙي صاحب کي تمام گهڻا پسند آيا ۽ منصور صاحب کين گهڻو پائيندو هو. اهو ئي سبب آهي جو ”بیدار مورائي“ جي ڪتابن ۾ اڪثر پيش لفظ سندن لکيل آهن. بیدار صاحب هڪ سٺو ناول نويس، سيرت نگار، سوانح نگار، افسانه نويس هو سندن سٺ کان مٿي ڪتاب لکيل آهن جنهن مان 54 ڪتاب ڇپيل آهن.

”بیدار مورائي“ جن پهريون ڪتاب ”حقيقي ايمان“ 1958ع ۾ لکيو جنهن ۾ ايمان جي حقيقت بيان ڪيل آهي، ٻيو ڪتاب ”حقيقي علم“ لکيو جنهن ۾ عارف ۽ عالم جي گفتگو ۽ بحث افساني ۽ ناول جي طرز تي ڪيل آهي. هن ڪتاب ۾ هڪ طرف اهل علم ۽ ٻئي طرف اهل ذڪر جا

دليل ۽ واقعا سوالن جوابن جي صورت ۾ موجود آهن جيڪي نهايت دلچسپ ۽ سولي سلوٽي نموني بيان ٿيل آهن. ٽيون ڪتاب ”حقيقي دوست“ ناول جي طرز تي لکيل آهي، ان بعد ”چوٽڪارو“، ”عشق جي پوک“، چوڏهين صديءَ ڪتاب شايع ٿيا. ”بیدار صاحب“ عشق جي پوک ڪتاب ۾ عجيب و غريب عنوان ڏنا آهن جيئن ”زاري واري زمين“، ”هيناهين جا هر“، پيار جو پاڻي“، ”ادب جو ٻج“، ”سڪ جا سلا“، ”صحبت جا سنگ“، ”غير جي جھار“، ”وسيلي جي ونگار“ وغيره.

هي ڪتاب ناول جي طرز تي نهايت دلچسپ ۽ عشقيا انداز ۾ لکيل آهي. اهي 6 ٽي ڪتاب 1958ع کان 1964ع تائين 6 سالن ۾ لکيا ويا ان وقت ”بیدار مورائي“ جن 25 سالن جي عمر جا هئا. 1970ع ۾ جڏهن پاڻ مڊل اسڪول قمر آباد ۾ انگريزي استاد هئا ان وقت ”الخالق ادبي اداره هالا“ جي باني غلام هالائي ۽ انور هالائي جن قمر آباد ۾ ان اداري جي شاخ قائم ڪئي ۽ اتي هڪ ادبي ڪانفرنس ڪرائي وئي جنهن ۾ ڪيترن ليکڪن، اديبن ۽ شاعرن شرڪت ڪئي. هالا مان انور هالائي سميت ڪافي ذات ڌڻين شرڪت ڪئي. ان ڪانفرنس ۾ ”بیدار مورائي“ هڪ مقالو پڙهيو ان مقالي ٻڌڻ کانپوءِ انور هالائي سندن تخلص ”بیدار“ رکيو ۽ پاڻ ”بیدار مورائي“ جي نالي سان مشهور ٿيا ۽ لکڻ لڳا ياد رهي ته ان وقت ساڻن گڏ سنڌ جو مزاحمتي ۽ انقلابي شاعر سائين عبدالحڪيم ”ارشد“ پڻ اتي استاد هئا.

”بیدار مورائي“ جڏهن 1955ع ۾ مئٽرڪ جو امتحان

ڏٺو ۽ سندن رزلت اڃا نه آئي هئي ته کين ”انگريزي ماستري“ ملي ۽ سندن پوسٽنگ اي پي ڪلاس ماڙي تعلقه مورو ۾ ٿي. ان وقت پاڻ 18 سالن جي عمر جا هئا ۽ سندن پگهار 75 روپيا هئي. ان کان بعد ۾ پاڻ مڊل اسڪول قمر آباد ۾ رهيا جتي تمام گهڻو عرصو رهيا ۽ ان بعد مورو هاءِ اسڪول، ڦل هاءِ اسڪول ۾ رهيا جتان پروموشن طور ايڇ ايس ٿي ٿي ”شادي پلي هاءِ اسڪول مٺي“ ويا ۽ آراضي هاءِ اسڪول ۽ ان بعد سڌوجا هاءِ اسڪول رهيا جتان 1997ع ۾ رٽائرڊ ڪيائون. ”بیدار مورائي“ 1965ع ۾ روزاني مهراڻ اخبار ۾ اسلامي صفحي ۾ ڪالم لکيا، ان وقت مهراڻ جو ايڊيٽر سيد سردار علي شاه هو.

1970ع دوران روزاني الوحيد اخبار ۾ ”سيلاني“ جي نالي سان سيلاني جي ڊائري ڪالم لکندا هئا. بيدار صاحب جن جي تخليقن ۾ سماجي برائين، سماج جي غلط رسمن رواجن، بي انصافي، ظلم ۽ ڏاڍ، رشوت خوري ۽ ذخيره اندوزي، منافع خوري، ڪامورن جي ڪڏن ڪرتوتن کي وائڪو ڪيو اٿس سندس جا اصلاحي سماجي افسانا، ناول، سيرت ۽ سوانح، ملفوظات، ديني ادب تي 60 کان مٿي ڪتاب لکيا آهن ”بیدار مورائي“ جن 1999ع ۾ دادو مان نڪرندڙ ٽماهي رسالي ”الاصلاح“ جو آخري ڄمار تائين چيف ايڊيٽر پڻ رهيو. جنهن ۾ سندن ڪيترائي مقالا پڻ آهن. سندس اڻ ڇپيل ڪتابن ۾ ”مقالات بيدرايه“، ”سالار نقشبند“، ”طاھري فيض جي طغياني“ ۽ ٻيا شامل آهن. بيدار صاحب فارسي ۽ ابتدائي عربي تعليم

”مدرسہ رحمانیہ“ مورو مان مولانا عبدالرحیم لغاری وٿان حاصل ڪئي کين فارسي تي سٺو عبور حاصل هو. پاڻ روحاني فيض وقت جي قيوم ۽ غوث حضرت عبدالغفار ”پير مٺا“ جن کان 1953ع ۾ حاصل ڪيو ۽ پير مٺا جن جي وصال 1964ع بعد سندن نائب ۽ خليفه اول ولي ڪامل حضرت خواجہ الھ بخش المعروف ”سھڻا سائين“ رح جن وٽ بيعت ثاني ڪئي ۽ 1970ع ۾ سندن کان خلافت جو خرقو حاصل ڪيو. سھڻا سائين جن جي وصال کانپوءِ پاڻ سندن فرزند دل بند حضرت قبلہ خواجہ محمد طاھر بخشي المعروف ”محبوب سڄڻ سائين“ جن جي 1983ع ۾ بيعت ثالث ڪئي. محبوبن مرشدن ڪريمن جو خاص پيار محبت کين ملندي رھي. ”بیدار صاحب“ جا ڪجھ ڪتاب ٻين تخلصن جھڙوڪ ”علامہ ھڻ ڪڻ“، ”علامہ افٽ مار“، ”علامہ سيلاني“ ۽ سجاڳ سومري جي نالي سان پڻ لکيل آھن.

”بیدار مورائي“ جي ڪيترن ئي ڪتابن تي سندن مرشد محبوب سڄڻ سائين جن جا دعائيه ڪلمات لکيل آھن. ”تحفة الطاهرین“ تي تقرير لاءِ سڄڻ سائين جن تحرير فرمائين ٿا تہ: ”بیدار صاحب! واقعي ئي بیدار آھي، سندس دل بیدار، سندس دماغ بیدار، سندس عشق بیدار، سندس وفا بیدار، سندس اخلاص بیدار ۽ بیدار جو ڪردار ھر طرح سان بي داغ آھي جسماني لحاظ کان ڪمزور، لاغر، مگر سندس محبت ھر دم جوان. ھي عاجز ڪھڙي بہ مشڪل کان مشڪل سفر تي ڇو نہ ھجي، ڪيترو بہ ڏوراهون پنڌ ڇو نہ ھجي،

بیدار صاحب جيڪو مجسمع محبت آهي، جبل جاڳهي، ڏونگر ڏوري، بک اُچ برداشت ڪري، ضرور پهچندو آهي.“ سندن ٻئي ڪتاب ”لڪل لعل“ تي سڄڻ سائين تحرير فرمائين ٿا ته: ”بیدار صاحب جي دل ۾ هي درد هميشه رهيو آهي ته پنهنجي مشائخ نقشبند جي محبت پري پيغام کي عام ڪجي، هن وقت هن جماعت ۾ ڪافي نوان باصلاحيت افراد تحرير ميدان ۾ اڳتي اچي، قابل قدر ڪارنامہ سرانجام ڏنا آهن، مگر هن حقيقت کان انڪار نه ٿو ڪري سگهي ته جماعت اندر تحريري ڪم کي شروع ڪندڙ افراد کان بیدار صاحب ممتاز حيثيت رکن ٿا ۽ بیدار صاحب کان تحرير اعزاز کير به ڪسي نه ٿو سگهي. بیدار صاحب جي محبت، الفت، نسبت ۽ عظمت خصوصن محنت ۽ صلاحيت ۾ به اضافو ٿيو آهي، هر روز نئين عزم، حوصلي سان تحرير جو سلسلو به جاري ۽ ساري ته هن عاجز سان گڏ سفر به جاري آهي سندن جي محبت جو اهو اهم نشان آهي ته هن عاجز جي شايد ڪا اهڙي تقرير هجي جيڪا بیدار صاحب وٽ کيسٽ ۾ محفوظ نه هجي.“

”بیدار مورائي“ جي ڇپيل مختلف ڪتابن ۾ ڪيترن مشهور اهل قلم جا پيش لفظ، مهاڳ ۽ تقريظون لکيل آهن جن مان ڪجهه جا ٽڪرا هڪ نموني طور ڏجن ٿا. ”لڪل لعل ۾ مشهور اديب ليکڪ ۽ عالم علامه حبيب الرحمان گبول لکن ٿا ته: ”بیدار مورائي صاحب“ سنڌ سر زمين جي انهن خوش قسمت، محدود، مگر املهه اديبن ۽ ليکڪن مان هڪ آهي، جن کي جديد توڙي قديم ٻنهي علمن جي سٺي ڄاڻ ۽

وسيع تجربو حاصل آهي. “مورائي صاحب چاليهارو سالن کان جديد تعليم جي مختلف ادارن ۾ هڪ تجربڪار استاد جي حيثت ۾ علمي خدمتون سرانجام ڏيندو رهيو آهي. ساڳئي وقت ”بیدار صاحب“ جو ديني ڪتابن جو مطالعو ۽ معلومات به مثالي آهي. 50 جي لڳ ڀڳ ڇپيل ديني ڪتاب، مضمون ۽ مقالا ”بیدار صاحب“ جي جفا، جاکوڙ ۽ ملي جذبي جو واضح ثبوت آهن. جڏهن ته اڻ ڇپيل ننڍن وڏن ۽ گم ٿيل مضمونن جو انگ ته شايد کيس به ياد نه هجي.

مشهور مزاحمتي شاعر سائين عبدالڪريم ارشد
 سندن ڪتاب تحفت الطاهرين متعلق لکي ٿو ته: ”هي ڪتاب ”تحفت الطاهرين“ فقط ڪو تاريخي تذڪرو ناهي، هي ڪتاب اسان جي سامهون هڪ عظيم روحاني هستي جي فڪر ۽ عمل، جهد ۽ ڪاوش جو هڪ عملي نمونو پيش ڪري ٿو. انهي لحاظ سان هي ڪتاب بلا شبه اهل دل، اهل بصيرت ۽ اهل نظر انسانن لاءِ روحاني تحفي جي حيثيت رکي ٿو. عظيم انسانن جي تاريخ پوئرن ۽ پوئلڳن لاءِ پنهنجي صفحات ۽ پنهنجي هر عنوان هيٺ درس عبرت پيش ڪري ٿي. هي تاريخ اسان کي هي سبق سيکاري ٿي ته الله جي دين جي فڪر، اشاعت، تبليغ ۽ توسيع لاءِ جيئن هن الله جي ڪامل ولي پنهنجي زندگي وقف ڪري ڇڏي آهي اسان کي به سندس ئي نقش قدم جي پيروي ڪرڻ گهرجي. زندگي ۾ مونکي پنهنجي بي عملي تي ندامت جو شديد ترين احساس ان وقت ٿيو جڏهن منهنجي مشفق ۽ مهربان دوست ۽ منهنجي پراڻي ساٿي جناب بيدار مورائي صاحب

جن مونڪي انتهائي هجت، اصرار ۽ پنهنجائپ جي پر خلوص جذببن سان چيو ته سندس ترتيب ڏنل ڪتاب تحفة الطاهرين تي، جيڪو سرزمين سنڌ جي عظيم المرتبت روحاني هستي، سلسلا نقش بنديہ غفاريہ جي ڪامل ولي ۽ قبلہ سچڻ سائين جن جي سوانح حيات، علمي ۽ عملي ڪارنامن، روحاني ڪمالات ۽ فيوضات جي باري ۾ مختلف عنوانن تي مشتمل ساھ سان سانڍڻ جهڙو روحاني تحفو آھي.

اديب ۽ شاعر ڊاڪٽر عبدالرحيم چنا سندن سفر نامي ”ڏورينديون ڏسن“ تي به اکر لکي ٿو ته: ”بیدار صاحب“ جو سفر نامو نظر مان گذريو پڙهي ڏاڍي خوشيءَ تي کيس لکڻ جو اهڙو ڏانءُ، ستن کي ستن جو ٿانءُ ۽ جملن جي جوت جو اهڙو هيانءُ آهي جو نه چاهيندي به سچو سفر نامو پورو ڪيم. ڏاڍو مزو آيو. اهڙي ته سهڻي نموني ستاءُ ڪيو اٿس جو پڙهندڙ ڄڻ ته سفر ۾ ساڻس شامل آهي. بيدار صاحب ”جهڙي سهڻي، من مهڻي، دل نذير بولي هر ڪو ماڻهو لکي نه ٿو سگهي. سندس محنت، رات جو نندون فتائي، هر بيان وري وري لکڻ، ان کي سهڻو بڻائڻ ۽ سنوارڻ، هر زي شعور جو ڪم ناهي.“

هي نامور اديب، استاد ۽ ليکڪ 18 ڊسمبر 2013ع تي اربع ڏينهن هن فاني دنيا کي ڇڏي دارالبقا ڏانهن راهي ٿيو. سندن جنازي نماز موري جي مشهور گولڊن گرائونڊ تي سندن مرشدن ڪريمين محبوب سچڻ سائين جن پڙهائي.



قارئین جي تحریري صلاحیتن کي اجاگر ڪرڻ لاءِ هي سلسلو شروع ڪيو ويو آهي، جنهن جا نتايج بهترين اچي رهيا آهن، آئينده شماري لاءِ موضوع آهي ”هٽا ماحول کي بهتر بڻائڻ لاءِ ڇو ضروري آهن؟“ آهي، قلم کڻو ۽ 50 لائينن تي مشتمل جامع ۽ حقائق تي مبني تصديق شده تحرير ارسال ڪريو، زياده ڊگهي تحرير مقابلي ۾ شامل نه ڪئي ويندي، اداري جو مراسله نگار سان متفق هجڻ ضروري نه آهي، مضمون امائن جي آخري تاريخ 15 اپريل 2015ع آهي.



ڪاپي هڪ منو زهر آهي

☀ ☀ ☀ **زوجه وفا شر طاهري** ☀ ☀ ☀

نقل ڪرڻ هڪ اهڙو مرض آهي، جنهن سان اهليت واري جي اهليت ختم ٿي وڃي ٿي ۽ سندس جاءِ تي ناهل ماڻهو چونڊجي وڃن ٿا، هي اهڙو ناسور آهي، جيڪو اسان جي معاشري ۾ رهندڙ نوجوانن کي اڏو هي جيان کائيندو پيو وڃي، ڪاپي ڪري پاس ٿيندڙ جڏهن ڪنهن ٽيسٽ يا امتحان ۾ ويهن ٿا هو اوباسيون ڏيندا رهجي وڃن ٿا پر سندن جاءِ تي جيڪي ڏينهن رات محنت ۽ اوجاڳا ڪري پڙهائي تي ڌيان ڏين ٿا ته اهي ڪاميابي ماڻين ٿا، اهو مڃڻ ٿا ته سفارشي ۽ ڪاپي ڪلچر جي ڪري اسان کان تعليم موڪلائيندي پئي وڃي پر اها ڳالهه به ضرور مڃڻي پوندي ته جيڪڏهن اسان باقائدي سان تعليم کي حاصل ڪرڻ لاءِ جدوجهد ڪندارهندا

سین ته اسان ضرور به ضرور کامیاب ٿينداسون.

اسان جا مرشد حضرت محبوب سڄڻ سائين اڪثر ڪري تعليم حاصل ڪرڻ تي زور ڏيندا رهندا آهن، جماعت جي پنج نقاڻي ترجيحات پروگرام ۾ تعليم به شامل آهي، پاڻ فرمائيندا آهن ته ڪوڙيون ڊگريون حاصل ڪرڻ ڪو مسئلو ناهي پر تعليم حاصل ڪندا رهو، وفدن جي صورت ۾ مختلف علائقن ڏانهن ويندڙ دوستن کي پڻ حضرت صاحب اهو تاڪيد فرمائيندا آهن ته اوهان جنهن علائقي ۾ وڃو ٿا ته اتي جي نوجوانن کي تعليم پرائڻ تي زور ڏيو، جيڪڏهن ڪو نوجوان پرائمري پاس آهي ته ان کي ڇهين ڪلاس ۾ داخل ڪرايو، ڪو شاگرد ميٽرڪ پاس ڪري ويو آهي ۽ ان وٽ مالي وسائل نه آهن جنهن ڪري هو اڳتي پڙهي سگهي ته اتان جي ڪميونٽي کي ان ڳالهه تي همٿايو ته گڏجي ان جي مدد ڪن ته جيئن هو اڳتي پڙهي سگهي ۽ ائين پڙهندو رهي. پر بدقسمتي سان اسان جي معاشري ۾ نياڻين لاءِ تعليم پرائڻ وڏو ڏوهه بڻجي ويو آهي، بهراڙي جي علائقن ۾ مشڪل سان پرائمري پاس ڪرائي نياڻين کي گهرن ۾ ويهاريو ويندو آهي، جڏهن ته شهرن ۾ ميٽرڪ تائين زوري تعليم ڏياري اهو چئي بس ڪرايو ويندو آهي ته هاڻي وڌيڪ پڙهي ڇا ڪندين؟ ڪهڙيون نوڪريون ٿيون ملن، صرف نوڪري ماڻڻ لاءِ ته پڙهائي نه ڪئي ويندي آهي. اوهان کي به اها ئي گذارش آهي ته مهرباني ڪري ڪاپي تي پاڙڻ بجاءِ محنت سان پڙهائي جاري رکو ته اهو ڏينهن پري نه آهي جو اوهان وڏن عهدن تي فائز هوندؤ.

سچڻ جاسنيها



انچارج: محمد فهمير ڪوڪر

دوست علي مهر / 3 چڪ سهيلو دوڙ کان لکي ٿو ته سلسليوار
الاصلاح مليو، پڙهي دل کي تمام گهڻي خوشي محسوس ٿي.
* * / ا مهر صاحب، اوهان جي مهرباني، مواد ملي چڪو آهي.

حافظ ولي محمد راڄڻ نصيرآباد کان لکي ٿو ته پهريون دفعو
حصو وٺي رهيو شامل ٿي رهيو آهيان، مايوس نه ڪندا
* * حافظ صاحب، اصلاح ۾ اوهان جو مواد پهچي چڪو

ڊاڪٽر سلمان احمد پٽي / PUMHS نواب شاهه مان لکي ٿو ته
الاصلاح دوست وفا شر وٽان گفت مليو، رسالي ۾ قسطوار
مضمون شايع ڪيا وڃن ته پڙهندڙن جي دلچسپي وڌيڪ ٿئي.
* * ڊاڪٽر سلمان صاحب، اوهان جي تجويز نوٽ ڪئي وئي آهي.

انهن دوستن جا نالا، جن اصلاح کي پسند ڪيو

نعيم قائمخاني، امين قاسمائي، ياسين خان شر،
عبدالغفار ملاح، ذاڪر ميمڻ، حافظ عبدالخالق پنهور، حافظ
عبدالوهاب بروهي، مقصود علي راڄڻ، حفيظ الرحمن
پنهور، فضل الرحمن گبول، محمد احسن شر طاهري، منير احمد
شر، مجيب الرحمن گبول، محمد اويس لاشاري، راجه شر، محمد
صالح پيرزادو، راشد علي ناريجو، ايڊووڪيٽ شوڪت ڪلو،
الطاف سولنگي، مسعود پٽي، ذیشان احمد پٽي، فرحان
پنهور، غلام مصطفيٰ سينچ، سبيل، عبدالستار، محمد اطهر
قريشي ۽ وسيم علي سيال



تاريخ 10 فيبروري اڱاري جي ڏينهن ج.ا. م ۽ ر.ط. ج جي تعاون سان گلال محلہ ھڱور جا ۾ پروگرام منعقد ڪيو ويو، مفتي محمد اسحاق شر نون دوستن جو تعارف ڪرايو، جنهن بعد حضرت محبوب سچڻ سائين خاص خطاب ڪندي فرمايو ته نوجوانن کي علم حاصل ڪرڻ لاءِ جدوجهد ڪرڻ گهرجي، علم ڏيئي جي مثل آهي، هڪ ڏيئي مان اوهان ڪيترا به ڏيئا ٻاريو، پر پهرين ڏيئي جي روشني ۾ ڪا به گهٽتائي نه ايندي، نوجوان اڃا پڻ ڊگريون حاصل ڪرڻ کان پاسو ڪن، زندگي مختصر آهي، اختلافن، فسادن ۾ مليل ٿورڙي زندگي نه گذاري ڇڏيو، ان کان بعد ۾ قبله محبوب سچڻ سائين جن ج.ا. م ضلع نوشهروفيروز جي ڪوششن سان ڪوٽري ڪبير ۾ تازو ڪوليل برانچ جي دعوت تي پهتا، جتي برانچ سرپرست مفتي محمد اسحاق شر، ربنواز چنه ۽ ٻين دوستن تقريرون ڪيون ۽ بعد ۾ حضرت صاحب جن خطاب فرمايو.

ريپورٽ: غلام جعفر ٿانوري

حضرت سچڻ سائين جن جي ڳوٺ بنگل چانگ ۾ آمد

تاريخ: 10 فيبروري تي حضرت محبوب سچڻ سائين جن ھڱور جا ويجهو ڳوٺ بنگل چانگ ۾ پهتا، جتي برانچ جي سرپرست محترم احمد بخش گلال، محمد رمضان چانگ، حافظ منور چانگ، ظهير چانگ ۽ ٻين تقريرون ڪيون.

ريپورٽ: ظهير احمد چانگ

جماعت اصلاح المسلمين ضلع نوشهروفيروز جي ڪارڪردگي رپورٽ

14 دسمبر 2014ع تي مسجد انوار مصطفیٰ ڪنڊيارو ۾ ج.ا.م. ضلع نوشهرو فيروز جي باڊيءَ جي چونڊ ڪئي وئي، * ضلعي اندر تمام برانچز جي فون نمبرس تي مشتمل ڊائريڪٽري تيار ڪئي وئي آهي، * ضلع نوشهروفيروز طرفان جماعت جو ڪئلينڊر 2015 جون 1200 ڪاپيون ٺهرائي دوستن کي ڏنيون ويون. * انشاء الله 20 مارچ تي دربار عاليه تي مفت اڪين جي ڪيمپ لڳرائڻ لاءِ تياريون جاري آهن. * ضلعي ۾ ٻه نيون برانچن جي قيام بعد تعداد 44 ٿي ويو آهي. * 9 جنوري 2015ع تي محبوب سڄڻ سائين جن جي مورو برانچ ۾ آمد ٿي جتي شاندار جلبي جو اها تمام ڪيو ويو. * تاريخ: 08 فيبروري 2015ع تي ٿاڻون ڪاميٽي ڪنڊيارو ۾ ج.ا.م. ضلع نوشهروفيروز جي 44 برانچز جي حلف برداريءَ تربيتي پروگرام منعقد ڪيو ويو. تقريب ۾ صاحبزاده محمد جعفر طاهر صاحب جن خاص طور تي شرڪت ڪئي ۽ خطاب فرمايو.

رپورٽ: شمشاد سومرو / طارق حسين منگي

جمعيت علماءِ طاهريه و جماعت اصلاح المسلمين ضلع نصيرآباد

(ڊيرامراد جمالي) بلوچستان جي تبليغي رپورٽ

تاريخ 8 ربيع الاول تي غوثيه مسجد سولنگي محلہ ڊيرا مراد جمالي ۾ بسلسلہ عید میلاد النبی ﷺ تي پروگرام ٿيو. 10 ربيع الاول تي جامع مسجد غفاري عمرائي محلہ ۾، تي ايندڙ ٽي ڪالوني ۾ پڻ جلسو ٿيو، جنهن کي خليفہ سرائي خان طاهري ڪمپيئرنگ ۽ خليفہ حافظ خاوند بخش طاهري

خطاب ڪيو. عباسي محلہ ۾ چوٿون پروگرام جشن ميلاد النبي ﷺ جي موضوع تي استاد محمد قاسم عباسي جي زيرنگراني ٿيو، نوراني مسجد لانگو محلہ ۾ ٿيل جلسي کي نعت و منقبت کانپوءِ مفتي عبدالرحيم طاهري، مولوي يار محمد عمرائي طاهري، عنايت فقير، حافظ ممتاز سلطاني ۽ ٻين خطاب ڪيو.

رپورٽ: عبدالرؤف عمرائي/ديرا مراد جمالي

رطج صوبہ سنڌ جو اهم اجلاس، سپريم ڪائونسل جي چيئرمين

صاحبزاده محمد جعفر طاهر جي خصوصي شرڪت

روحاني طلبہ جماعت سنڌ صوبہ جو اهم اجلاس مرڪزي سيڪريٽريٽ درگاهہ الله آباد شريف ۾ صوبائي صدر محمد عمر فاروق عباسي جي صدارت ۾ ٿيو، اجلاس ۾ تنظيمي مامرن تي ڳالهايو ويو، سنڌ جي سمورن ضلعن اندر نگران مقرر ڪيا ويا، ان موقعي تي سپريم ڪائونسل جي چيئرمين صاحبزاده محمد جعفر طاهر جي خصوصي شرڪت ڪئي ۽ خطاب ڪندي چيو ته سمورن صوبائي عهديدارن کي تاڪيد ڪجي ٿو ته هو تنظيمي ڪم ۾ نواڻ آڻين ۽ وڌيڪ بهتر نموني ڪم ڪيو وڃي، ته جيئن اسان جي مرشد مربي جي پيغام سان گهڻا نوجوان فائدو حاصل ڪن.

رپورٽ: محمد عثمان آرائين(پ س) ر. طج صوبہ سنڌ

صاحبزاده محمد جعفر طاهر جن جو تنظيمي دؤرو براڄ.ا. م

ضلع دادو (1)، ج ع ط ۽ ر. طج ضلع دادو

5 فيبروري 2015ع بروز خميس ظهر نماز بعد ڳوٺ حافظ مير محمد ڪلهوڙو ۾ پروگرام ٿيو، تلاوت، نعت، منقبت کانپوءِ رطج، ج.ع.ط، ج.ا. م جي ضلعي جنرل

سيڪريٽريز رپورٽ پيش ڪيون، بعد ۾ مرڪزي سيڪريٽري جنرل انجنيئر غلام محمد ميمڻ جن خطاب ڪيو، آخر ۾ مرڪزي صدر صاحبزاده سائين جعفر طاهر صاحب جن خصوصي ڪلمات سان نوازيو.

رپورٽ: غلام نبي ميمڻ طاهري ج.س.ج.ا.م. ضلع دادو (1)

هفته وار محفلِ ذڪر

ج.ا. م برانچ سهرابيه مسجد بُٺ محلہ دادو ۾ هر جمعي جي ڏينهن عشاءِ نماز کان بعد محفلِ ذڪر و مراقبه ٿيندو آهي، جنهن ۾ خليفہ نعمت الله قريشي خصوصي شرڪت ڪندا آهن.

رپورٽ: غلام فاروق چارڻ / سهرابيه مسجد دادو

ج.ع.ط ضلع نوشهروفيروز جو اجلاس ٿي گذريو

ج.ع.ط ضلع نوشهروفيروز جو اهم اجلاس درگاهہ الله آباد ۾ زير صدارت مولوي اسرار احمد شر جي ٿيو، جنهن ۾ تنظيمي معاملن تي غور ويچار ڪيو ويو، ان موقعي تي عهديدارن شرڪت ڪئي.

رپورٽ: وفاشر طاهري ج.ع.ط.ن.ف

ميلاد مصطفيٰ ﷺ جو جلسو

21 جنوري 2015 ع عظيم الشان ميلاد مصطفيٰ جلسو جامع ميمڻ مسجد، بُٺ محلہ دادو ۾ ٿيو، جنهن ۾ خطاب حضرت مولانا حافظ صغير احمد طاهري، خصوصي خطاب حضرت خليفہ نعمت الله قريشي طاهري ڪيو، جنهن بعد ذڪر حلقہ مراقبو ٿيو، ڪثير تعداد ۾ محلہ وارن شرڪت ڪئي.

رپورٽ: محمد عالم ميمڻ بُٺ محلہ دادو

ج.ا.م شیر خان کوسو جي ميمبر محمود کوسو جو لاڏاڻو، جنازي نماز

صاحبزاد محمد جعفر طاھر جن پڙهائي

ج.ا.م برانچ شیر خان کوسو جي ميمبر حافظ مبین احمد جو چاچو ۽ ج.ا.م ضلع خيرپور جي اڳوڻي ضلعي پريس سيڪريٽري واجب علي کوسو جي مامي محمود احمد کوسو وفات ڪري ويو، سندس جنازي نماز صاحبزاده محمد جعفر طاھر جن پڙهائي.

رپورٽ: واجب علي کوسو

ج.ا.م برانچ بخشو سولنگي ۾ عظيم الشان جلسو

29 هين ربيع الاول تي ج.ا.م برانچ بخشو سولنگي پاران جامع مسجد غفاريه ۾ عظيم الشان جلسو ٿيو، جنهن ۾ مشهور نعت خوان شبير احمد نيازي نعتون پڙهيون، جڏهن ته مفتي محمد اسحاق شر خصوصي خطاب ڪيو.

رپورٽ: واجب کوسو

ماهوار ستاويهين شريف جو جلسو

تاريخ 8 فيبروري تي درگاه الله آباد شريف ۾ ماهوار ستاويهين جو جلسو منعقد ڪيو ويو، جنهن ۾ جماعت جي ڪثير تعداد شرڪت ڪئي، ان موقعي تي ج.ا.م، ج.ع.ط، ر.ط.ج جي اڳواڻن ڊاڪٽر منور حسين پرڳڙي، مولانا عزيز الرحمان طاھري، مولانا خالد مغل، مولانا اسرار احمد شر، مولانا سڪليدو طاھري، مولانا ساجد حسين ۽ ٻين پڻ خطاب ڪيو، بعد ۾ حضرت محبوب سڄڻ سائين خصوصي خطاب ڪرڻ فرمايو. انٽرنيٽ ذريعي سڌي ريت نشر ڪيو ويو.

رپورٽ: محمد احسن شر

تبليغي پروگرام

25 جنوري 2015ع دادو شهر ويجهو ڳوٺ آدم خان پنهور ۾ هڪ بهترين تبليغي پروگرام ڪيو ويو، خصوصي خطاب حضرت خليفه نعمت الله قريشي ڪيو، آخر ۾ ڳوٺ جي معززين، مدرسو جي طلباء ۽ حافظن سڳورن سان ملاقات ڪئي وئي، وفد ۾ حافظ صغير احمد، گلزار علي ڪلهوڙو، عدنان علي ميمڻ، ذاڪر علي ميمڻ، آصف علي قريشي، محمد اجمل قريشي، فقير غلام نبي ميمڻ شامل هئا.

ريپورٽ: غلام نبي ميمڻ طاهري/دادو

عظيم الشان جلسو بسلسلہ يارهين شريف

6 فيبروري تي جامع مسجد اقصيٰ نجم ڪالوني دادو ۾ سيدنا محبوب سبحاني شيخ عبدالقادر جيلاني جي شان جي سلسلي ۾ عظيم الشان يارهين شريف جو جلسو ٿيو، جنهن جي صدارت خليفه نعمت الله قريشي ڪئي، جنهن ۾ جماعت جي وڏي انگ شرڪت ڪئي، جنهن کي خصوصي خطاب حضرت مولانا محمد عاشق حسين لنڊ طاهري ڪيو.

ريپورٽ: عبدالغفار لنڊ طاهري نجم ڪالوني دادو

ج.ا.م دادو پاران تنظيمي و تبليغي پروگرام

20 فيبروري بروز جمع تي ج.ا.م برانچ حمزو خان خشڪ ۾ برانچ عهديدارن سان ملاقات ڪئي وئي، پرائمري اسڪول جو دورو ڪيو ويو. ٽلٽي ڳوٺ جي دوست انور علي ملڪ جي تيوشن سينٽر تي سائس ملاقات ڪري کيس درگاه شريف جو تعارف، حضور قبله عالم جي فيض و برڪات جون ڳالهيون ۽ ماهوار جلوسي ۾ شرڪت جي دعوت ڏني وئي،

ڳوٺ وڌيرا هاليپوٽه ۾ اوطاق تي محمد علي هاليپوٽو ۽ ڳوٺ جي اڪثر نوجوانن سان ملاقات ڪئي وئي. ٻئي طرف ڳوٺ دري ديرو ۾ جمع نماز کانپوءِ عظيم الشان پروگرام ٿيو، جنهن کي ج.ا.م ضلع دادو جي صدر منير احمد عباسي خطاب ڪيو. آخر ۾ برانچ نئون واهڻ جو دورو ڪيو ويو، سمورن ڳوٺن ۾ سلسليوار الطاهر ۽ الاصلاح پڻ ورهايا ويا.

غلام نبي ميمڻ طاهري/دادو

ر.ط.ج ضلع خيرپور پاران نعتيه مقابلو

ر.ط.ج ضلع خيرپور پاران راڻي پور ۾ نعتيه مقابلو راڻي پور ڪرايو ويو، جنهن ۾ ضلعي جي سمورين برانچن جي عهديدارن شرڪت ڪئي، مشهور نعت خوان مظهر خاصخيلي، جنهن ۾ پهرين ۽ ٻين پوزيشن برانچ هگورجا جي بالترتيب تنوير احمد ۽ عبدالواحد، ٽين پوزيشن برانچ گلال محل جي نوجوان حافظ ياسين احمد ڪلهوڙي حاصل ڪئي.

رپورٽ: عاقب علي سولنگي / ڪنڊ

عظيم الشان جشن عيد ميلاد النبي ۽ سالانہ عرس مبارڪ خليفه

سائين غلام قادر ميمڻ غفاري رح

تاريخ 16هين جنوري تي المركز غفاريه مورو ۾ خاص خليفه مرحوم سائين غلام قادر غفاري ميمڻ جن جي عرس مبارڪ ۽ عيد ميلاد النبي ﷺ جي حوالي سان عظيم الشان جلسو ٿي گذريو، جنهن ۾ ڀرپاسي جي ڪثير تعداد ۾ عوام شرڪت ڪئي، جڏهن ته خاص خطاب جماعت جي روحاني رهبر حضرت محبوب سڄڻ سائين جن ڪرڻ فرمايو.

رپورٽ: ربنواز چنه/مورو

ج.ا.م ڪنڊيارو پاران فيبروري جي رپورٽ

ج.ا.م برانچ ڪنڊيارو پاران فيبروري جي مهيني ۾ 4 هفتہ وار پروگرام ۽ 2 تربيتي پروگرام منعقد ڪيا ويا، جنهن جا موضوع شان غوث اعظم، تربيتي پروگرام ۾ جنازہ، غسل، وضو، نماز جي اهميت، طريقہ ڪار تي روشني وڌي وئي.

رپورٽ: سليم احمد ميمڻ. ج.ا.م ڪنڊيارو

6 چڪ ۾ ج.ا.م جي برانچ کولي وئي

ج.ا.م ضلع نواب شاھ جي صدر سائين عبدالجبار تنيي جي زيرنگراني وفد پاران برانچ 3 چڪ / سهيلو جي عهديدارن مولوي محمد جاويد طاھري، حافظ غلام قادر بروھي، دوست علي مھر، ڊاڪٽر زاھد، ۽ ٻين پڻ شامل هئا.

رپورٽ: دوست علي مھر / 3 چڪ / سهيلو ڊوٽر

صاحبزاده محمد جعفر طاھر صاحب جن جي دادو پھچي عذر خواھي

تاريخ 5 فيبروري تي صاحبزاده محمد جعفر طاھر صاحب جن ج.ا.م دادو پھچي سلسليوار الاصلاح جي سب ايڊيٽر طاھري عبدالله ڪوڪر جي سوٽ ۽ محمد انور ڪوڪر جي والده جي وفات تي ساڻن تعزيت جو اظهار ڪيو.

رپورٽ: عبيدالله ڪوڪر / دادو

ج.ا.م برانچ جمعو ڏوڀل ۾ جلسو

ج.ا.م برانچ جمعو ڏوڀل پاران ماھوار جلسو ٿي گذريو، تلاوت، نعت، منقبت ڪانپوءِ قاضي مشھود احمد قريشي، خليفہ محمد عظيم مھيسر، قاضي بشير احمد ۽ ٻين خطاب ڪيو.

رپورٽ: نوال فقار علي ڏوڀل / پ س ج.ا.م جمع ڏوڀل

ج.ا.م ضلع نوشهروفيروز پاران وڻڪاري مهم جو آغاز

جماعت جي سرپرست اعلى حضرت محبوب سبڻ سائين جن جي هدايتن بعد ج.ا.م ضلع نوشهروفيروز پاران ضلعي جي سمورين 44 برانچز پاران پنهنجي پنهنجي علائقن، اسڪولن، ڪاليجن، روڊن رستن تي وڻڪاري مهم جو آغاز ڪيو ويو آهي، ان سلسلي ۾ مورو شهر ۾ جماعت جي ضلعي باڊي جي سهڪار سان وڻڪاري متعلق سيمينار منعقد ڪيو ويو جنهن ۾ وڻڪاري جي اهميت تي اڳواڻ روشني وجهندا.

ريپورٽ: طارق حسين منگي.ج.ا.م ضلع نوشهروفيروز

جماعت اصلاح المسلمين برانچ نوشهروفيروز پاران ماهوار جلسو منعقد

جماعت اصلاح المسلمين برانچ نوشهروفيروز پاران لنڊن واري مسجد نزد EFU آفيس ۾ ماهوار 14 هين شريف جو پروگرام منعقد ڪيو ويو، جنهن کي ج.ا.م جي مرڪزي پريس سيڪريٽري حافظ هدايت الله سومري، ممتاز لانگاهه، جاويد ميمڻ، نظام الدين ڪلهوڙي ۽ ٻين خطاب ڪيو.

ريپورٽ: جاويد علي سومرو پ.س نوشهروفيروز

سانڍڻ جهڙيون ڳالهيون

- ڪنهن جي اندر جو ظرف ڏسڻو هجي ته ان کي عزت ڏيو
- ڪنهن جي فطرت ڏسڻي هجي ته ان کي آزادي ڏيو
- ڪنهن جي خوبي ڏسڻي هجي ته ان سان ڪاڌو ڪاڻو
- ڪنهن جو صبر ڏسڻو هجي ته ان مٿان تنقيد ڪري ڏسو
- ڪنهن جي سچائي ڏسڻي هجي ته ان کان مشورو وٺو

چونڊ: محمد علي هاليپوٽو / نئون واهڻ

رحم ۽ ڪرم ۾ فرق

ڪنهن اهل الله کان پڇيو ويو ته رحم ۽ ڪرم ۾ ڪهڙو فرق آهي؟ فرمايائون ته جيڪو طلب سان ملي اهو رحم ۽ جيڪو بغير طلب ڪرڻ جي عطا ٿئي اهو ڪرم آهي.

چونڊ: اشعر حسين عرف عمير ميمڻ / دادو



انچارج: عبیداللہ کوکر

سڀ کان وڌيڪ

- ◎ سڀ کان وڏو سهارو الله پاڪ آهي
- ◎ سڀ کان وڏي نعمت تندرستي آهي
- ◎ سڀ کان وڏي دولت ايمان آهي
- ◎ سڀ کان وڏي ڪاميابي نماز آهي
- ◎ سڀ کان وڏو طبيب پرهيز آهي
- ◎ سڀ کان وڏو هنر محنت آهي
- ◎ سڀ کان وڏو مرض لالچ آهي
- ◎ سڀ کان وڏو يقين تقوىٰ آهي
- ◎ سڀ کان انتقام معاف ڪرڻ آهي
- ◎ سڀ کان وڏو انعام دعا آهي

چونڊ: غلام شبير شيخ / دڙو شيخ دادو

بھترين دوست

حضور نبي ڪريم ﷺ کان پڇيو ويو ته يار رسول الله بھترين هم نشين ڪير آهن؟ فرمايائون اهڙا دوست جن کي ڏسڻ سان الله ياد اچي، جنهن جي گفتگو علم ۾ اضافو ڪري ۽ ان جو عمل آخرت جي ياد ڏياري.

چونڊ: شاهنواز چنه طاهري / دادو

قول

عقلمند عاجز بڻجي عزت حاصل ڪندو آهي، بيوقوف تڪبر ڪري ذلت حاصل ڪندو آهي.

موڪليندڙ: ڏاڪر ميمڻ طاهري / دادو

احاديث مبارڪ

*** جيڪو شخص يتيم کي پنهنجي کاڌي پيتي ۾ شريڪ ڪري، الله پاڪ ان لاءِ جنت واجب ڪري ٿو. ***
جڏهن 2 مسلمان پاڻ ۾ ملي مصافحو (هٿ ملائڻ ڪن ٿا ته جدا ٿيڻ کان اڳ انهن کي بخش ڪيو ويندو آهي). (ترمذي شريف)
چونڊ: آصف علي قريشي طاهري / دادو

نئين ۽ قرب

◀ نينهن هجي نماز سان
◀ قرب هجي قرآن سان
◀ ساهه هجي سجدي سان
◀ دل هجي درود سان
◀ ذات هجي ذڪر سان
◀ نوڙت هجي نفل سان
◀ ساز هجي سنت سان
◀ فراق هجي فرض سان
◀ محبت رک مدني منڙي محمد ﷺ سان
چونڊ: محمد احسن شر طاهري

سچا موتي

◄ عقل جهڙي ڪا دولت ناهي.
◄ جهالت جهڙي ڪا غربت ناهي
◄ ادب، آداب جهڙو ڪو ورثو ناهي
◄ مشورو جهڙو ڪو مددگار ناهي.
چونڊ: نعمان جوکيو / ڊگري ڪاليج دادو

سوالن جا درست جواب

- (1) اسلامي جمهوريه پاڪستان
- (2) مولانا بشير احمد واڊو
- (3) غوث اعظم سيدنا عبدالقادر جيلاني رح
- (4) فقيرپور شريف
- (5) حضرت محبوب سچڻ سائين مدظلہ العالی

انعامي سلسلي ۾ ڪوپن پريندڙ دوستن جا نالا

نعيم احمد قائمخاني، ڊاڪٽر سلمان احمد پٽي، زوجہ وفا شر طاهري، منير احمد شر، دوست علي مهر، راجہ شر، مسرور اسرار احمد، محمد احسن طاهري، محمد حسين سيال، جنيد احمد بروهي، عبدالرب رتڙ، نور مجتبیٰ راشدي، عبيدالله ڪوکر، طيبہ طاهري ڪوکر، ممتاز سرهيو، خليل الرحمن گبول، نويد علي پرڳڙي، آصف علي قريشي، غلام مجتبیٰ ناريجو ۽ شفيق احمد وڳڻ. صدام شربلوچ. عمران علي،

انعام حاصل ڪندڙ خوشنصيب

محمد صالح پيرزادو / ڪنڊيارو



سوالن جا جواب ڏيو

هيٺ ڏنل ڪجهه سوال رسالي مان ۽ ڪجهه سوال عام معلومات جا ڏنل آهن، هيٺين سوالن جا درست جواب اوهان 15 اپريل 2015 تائين
الاصلاح جي ڏنل ايڊريس تي ڏياري موڪليو.

نوٽ: ڪوپن ڪانسواءِ حصو وٺندڙن کي انعامي مقابلي ۾ شامل نه ڪيو ويندو، جڏهن ته صحيح جواب اماڻيندڙن کي ڪٿي ذريعي انعام ڏنا ويندا. هي رسالو اوهان جو پنهنجو آهي، هن کي بهتر بڻائڻ ۽ عام ڪرڻ ۾ پنهنجي اخلاقي ذميواري محسوس ڪندا. (ادارو)

سوال

سوال 1: حضرت محبوب سچڻ سائين جي پيدائش جي تاريخ ڪهڙي آهي؟

سوال 2: جماعت جا 5 نقاڻي پروگرام ڪهڙا آهن؟

سوال 3: ڪتاب تحفة الطاهرين ڪنهن جو لکيل آهي؟

سوال 4: جناب قاري غلام حسين صاحب جي وفات ڪڏهن ۽ ڪٿي ٿي؟

سوال 5: گندي پاڻي جو صاف پاڻي ۾ گڏجڻ سان ڪهڙي بيماري ٿئي ٿي؟

ڪوپن نمبر 15

موڪليندڙ جو نالو:

جواب 1:

جواب 2:

جواب 3:

جواب 4:

جواب 5:



SEMINAR ON CAREER COUNSELING FOR MEDICAL, ENGINEERING & CSS

Invited Speakers:

Prof.Dr. Muhammad Shaban JokhioTahiri

PhD New Zealand

Engr.Muhammad Iftikhar Tahiri

MS NUST Islamabad

RaoAyaz Ahmed

ACCA

Dr. AhsenYasinTahiri

DPT LUMHS

Dr.AamirHussainTahiri

MBBS LUMHS

Dr.Aftab Ahmed Tahiri

MBBS LUMHS

Dr.Afzal Ahmed Tahiri

MBBS LUMHS

TOPICS

What is the meaning of literacy? What is a quality education?

Problems of education structure in Pakistan (copy culture, ratta-culture etc) and how to get out of this.

How to study and work smart?

Time and resource management?

Identifying the strengths and weakness and rectifying those.

How to plan your career well

Planning your career after matriculation or college.

Importance of English language.

Improving your reading, writing, listening and speaking skills.

How to be successful in life- staying focused on your aims

Role of spiritualism, i.e., ZikarQalbi, Muraqibah and company of righteous friends.

Admission process and future in Medical field in pakistan

What is MBBS,BDS,FCPS,DPT.

Public and private Universities offering engineering programs in Pakistan

Admission procedure to get admission in Engineering universities.

Seminar

Host RTJ District Dadu

Date: 22th March 2015

Students OF X,XI, and XII.

Forms are Available at

Al-Islah Academy of Science Dadu

Muhammadi Book Store Dadu

Contact: 0334-2823427,0333-7067925

Seminar

Host RTJ District

Tando Allahyar

Date: 15th March 2015

Venue: TandoAllahyar

Forms are Available at

Contact: 0312-5848313,

0307-3250700

**Organized by: ROOHANI TALABA JAMAAT
PAKISTAN**

سرهندي برتن استور



اسان وٽ ڪراڪري، اسٽيل، سلور ۽ پلاسٽڪ جي مڪمل ورائٽي هول سيل ريت تي موجود آهي.

اڻڊريس

اسٽيشن روڊ نزد
ميونسپل پارڪ
دادو

جاويد علي ڪوڪر 0333-7066147

نذير احمد ڪوڪر 0306-8579861

پروپرائيٽر

سرهندي آٽوزايڪسچينج



هتي نين ۽ پراڻين گاڏين جي خريد ۽ فروخت ڪئي ويندي آهي.

پروپرائيٽر

عامر علي ڪوڪر اينڊ عمير علي ڪوڪر

Cell # 0333-7061691

مخدوم بلاول شاپنگ سينٽر دادو

اڻڊريس